



600

# انہ جدید کی کوششیں شرک اور اس کی وسائل کے بیان میں

تألیف :

ڈاکٹر محمد بن عبدالرحمٰن النجاشی

اردو ترجمہ

سعید مرتضی ندوی

وکالت برلن مطبوعات و علمی نختہات

وزارت اسلامی امور و اوقاف و دعوت و ارثاد

ملکت سعودی عرب

ائمہ حنفیہ کی کوشاںیں  
شرک اور اس کے وسائل  
کے بیان میں

تألیف

ڈاکٹر محمد بن عبد الرحمن الحمیس

اردو ترجمہ

سعید مرتضیٰ ندوی

وکالت برائے مطبوعات و علمی تحقیقات  
وزارت اسلامی امور و اوقاف و دعوت و ارشاد  
مملکت سعودی عرب

۱۴۲۵ھ

ح

وزارة الشؤون الإسلامية والأوقاف والدعوة والإرشاد، ١٤٢٥هـ

فهرسة مكتبة الملك فهد الوطنية أثناء النشر

الخميس، محمد

جهود آئمة الحنفية في بيان الشرك ووسائله. / محمد الخميس - الرياض، ١٤٢٥هـ

٨٤ ص، ١٢ × ١٧ سم

ردمك: X-٤٧٩-٢٩-٩٩٦٠

(النص باللغة الأوردية)

١- العقيدة الإسلامية - العنوان

١٤٢٥/٥٤٤٩ ديوبي ٢٤٠

رقم الإيداع: ١٤٢٥/٥٤٤٩  
ردمك: X-٤٧٩-٢٩-٩٩٦٠

الطبعة الأولى  
١٤٢٥هـ

بِسْمِ اللَّهِ الرَّحْمَنِ الرَّحِيمِ

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ  
بِاللَّهِ مِنْ شَرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ  
اللَّهُ فَلَا مُضْلِلٌ لَّهُ، وَمَنْ يَضْلِلُ فَلَا هَادِيٌ لَّهُ، وَأَشْهَدُ  
أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنْ  
مُحَمَّداً عَبْدُهُ وَرَسُولُهُ۔

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا  
تَمُوتُنَّ إِلَّا وَأَنْتُمْ مُسْلِمُونَ﴾ آل عمران: ۱۰۲۔

اے ایمان والو! اللہ تعالیٰ سے ڈرا کرو جیسا ڈرنے کا حق ہے اور بجز  
اسلام کے کسی اور حالت پر جان مت دینا۔

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ  
نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا  
كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ  
وَالْأَرْحَامَ إِنَّ اللَّهَ كَانَ عَلَيْنَكُمْ رَقِيبًا﴾ النساء: ۱۴۔

اے لوگو! اپنے پروردگار سے ڈرو جس نے تم کو ایک جاندار سے پیدا  
کیا اور اس جاندار سے اس کا جوڑا پیدا کیا اور ان دونوں سے بہت سے

مرد اور عورتیں پھیلائیں اور تم اللہ تعالیٰ سے ڈرو جس کے نام سے  
ایک دوسرے سے مطالبة کرتے ہو اور قرابت سے بھی ڈرو، بالیقین  
اللہ تعالیٰ تم سب کی اطلاع رکھتے ہیں۔

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًاٖ  
سَلِيدًا ۝ يُصْلِحُ لَكُمْ أَعْمَالَكُمْ وَيَغْفِرُ لَكُمْ  
ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًاٖ  
عَظِيمًا﴾ (الاذاب: ۷۰، ۷۱)۔

اے ایمان والو! اللہ سے ڈرو اور راستی کی بات کہو، اللہ تمہارے اعمال  
کی اصلاح کرے گا اور تمہارے گناہوں کو معاف کر دے گا، اور جو شخص  
اللہ اور اس کے رسولؐ کی اطاعت کرے گا سو وہ بڑی کامیابی کو پہنچے گا۔

اما بعد:

سب سے بہتر بات اللہ کی کتاب ہے اور سب سے بہتر طریقہ محمد ﷺ کا  
طریقہ ہے، اور بدترین چیز نئی نئی باتیں ہیں اور ہر نئی بات بدعت ہے اور ہر  
بدعت گمراہی ہے اور ہر گمراہی جہنم میں جانے والی ہے۔

اس کے بعد جانتا چاہئے کہ علماء حنفیہ جو فروع میں امام ابو حنیفہ کی طرف  
نسبت رکھتے ہیں اور اصول میں ان کی موافقت کرتے ہیں، قبر پرست

مبتدعین کے رد میں اور شرک، اس کی انواع اور اس کے وسائل نیز بعض مسلم معاشروں میں ان کے اسباب اور شکلوں کے بیان میں ان علماء کی لا تقدیر اور قابل شکر کوششیں رہی ہیں۔

اور اسی طرح یہ لوگ بھی مالکی، شافعی اور حنبلی علماء کے اس قافلہ و جماعت میں شامل ہیں جو اس میدان میں آئے تاکہ توحید کی حمایت اور قبر سے متعلق نیز دوسری بدعتات کے مقابلے اور شرک اور اس کے ذرائع کے سد باب کا کام کریں۔

اور یہ اس بات کی دلیل ہے کہ حنفیت کی طرف منسوب بعض علماء نے بھی قبر سے متعلق مشرکانہ بدعتات کے مقابلے کے لئے دوسرے اہل مذاہب کی طرح جدوجہد کی ہے، اور شرک و بدعت سے خالی و پاک عقیدہ کی طرف سے دفاع اور اس کی طرف دعوت کے سلسلے میں ان کی بھی قابل قدر مسائی ہیں اور اس سلسلہ میں انہوں نے اہل سنت و جماعت کے ائمہ ابوحنیفہ و مالک و شافعی و احمد وغیرہ حبهم اللہ تعالیٰ کی اتباع و پیروی کی ہے جنہوں نے حرم توحید کی حمایت اور شرک و اہل شرک کے جملوں کا زور توڑنے کے لئے اپنی پوری کوششیں صرف کی ہیں، جبکہ بعض کا خیال ہے کہ مشرکانہ اور قبر پرستی پر مبنی بدعتات کے مقابلے اور رد کا کام صرف علماء حنابلہ نے کیا ہے، حالانکہ یہ خیال صحیح نہیں ہے۔

ایسے ہی لوگوں کے لئے اس بابت علماء حنفیہ کی کچھ کوششوں کو میں یہاں پیش کر رہا ہوں تاکہ مبتدئین پر جنت قائم ہو، اور اس کے بعد ان شاء اللہ وقت کی وسعت اور اپنی صلاحیت کے مطابق میں ان چیزوں کو پیش کروں گا جن سے مالکی و شافعی علماء کی اس سلسلہ کی کوششیں سامنے آ سکیں۔

یہاں میں اممہ حنفیہ کے اقوال سے کچھ نمونے شرک کی تعریف اور اس کی اقسام اور صور توں و ذرائع کے بیان میں پیش کروں گا، میں نے اس رسالے کو چار عنوانوں میں تقسیم کیا ہے۔

۱- شرک کی تعریف علماء حنفیہ کے نزدیک۔

۲- شرک کی اقسام علماء حنفیہ کے نزدیک۔

۳- شرک کے ان وسائل و ذرائع کا بیان جن سے علماء حنفیہ نے توحید کی حمایت و حفاظت کے سلسلہ میں ڈریا ہے۔

۴- شرک کے بعض نمونے جن کا تذکرہ علماء حنفیہ نے کیا ہے۔

میں اللہ ہی سے طالب ہوں کہ اس کتاب سے مب کو فتح پہنچائے اور اس کو خالص اپنی رضا کے لئے بنائے اور قیامت کے دن میرے نامہ اعمال میں اس کو شامل فرمائے۔ حسبنا اللہ ونعم الوکيل۔

وآخر دعوانا أن الحمد لله رب العالمين۔

مبحث اول:

## علماء حنفیہ کے نزدیک شرک کی تعریف

علماء حنفیہ کے نزدیک شرک کی تعریف اور اس کے معنی کو بیان کرنے سے پہلے مناسب ہو گا کہ ہم شرک کے لغوی معنی کو بیان کریں، الہذا ہم کہتے ہیں: لفظ شرک لغٹہ شرکہ فی کذا یا شرکہ، شیر کاً و شیر کةً، سے مخوذ ہے اور اسم ہے، أَشْرِكَهُ فِي كَذَا و يُشْرِكُهُ اُرْشَارِكَهُ فِي كَذَا و يُشَارِكُهُ فِي بُحْرَى استعمال ہوتا ہے، جس کا مفہوم ہے کسی چیز کے اندر کسی کو حصہ دینیا کسی کے ساتھ شامل ہونا خواہ یہ حصہ دینا اور شامل ہونا تھوڑی حد و مقدار میں ہو یا زیادہ اور کسی معنوی و صفحی چیز میں ہو یا کسی ماذی چیز و ذات میں۔ اور شرعاً شرک توحید کی ضد ہے، جیسے کہ کفر، ایمان کی ضد ہے۔

امام عبدالقادر دہلوی<sup>(۱)</sup> فرماتے ہیں:

(۱) عبدالقادر بن ولی اللہ بن عبد الرحیم عمری دہلوی حنفی، ممتاز علماء میں سے تھے، ۱۲۳۰ھ میں وفات پائی، دیکھئے نزہۃ الخواطر ۷-۳۰۲-۳۰۳۔ کتاب میں عبدالقادر بن عبد الرحیم لکھا ہے، یہ صحیح نہیں ہے، اس لئے کہ مراد امام ولی اللہ دہلوی کے صاحبزادے، مترجم قرآن، عبدالقادر دہلوی ہیں، عبد الرحیم شاہ ولی اللہ کے والد اور عبدالقادر کے جدا مجدد ہیں۔ (از مترجم)

شرک یہ ہے کہ آدمی حق تعالیٰ کی صفات میں سے کسی صفت کو کسی غیر اللہ کے اندر مانے، مثلاً یوں کہے کہ فلاں ہر چیز کو جانتا ہے، یا مثلاً یہ اعتقاد رکھے کہ فلاں جو چاہے کر سکتا ہے اور کرتا ہے، یا یہ دعویٰ کرے کہ فلاں کے ہاتھ میں میرا سارا بھلا و برائے، یا غیر اللہ کے لئے ایسی تعظیم و تکریم کرے جو صرف اللہ تعالیٰ کے ہی شایان شان ہے، مثلاً یہ کسی شخص کو سجدہ کرے یا اس سے اپنی کسی ضرورت کو طلب کرے یا اس کے بارے میں اعتقاد رکھے کہ وہ حاجت روائی کر سکتا ہے۔<sup>(۱)</sup>

اس تعریف سے واضح ہے کہ شیخ عبدالقدار کے نزدیک شرک اللہ تعالیٰ کے افعال و صفات میں کسی کو شریک کرنے، نیز بندوں کے ان افعال کو جن کا مقصد عبادت ہو شامل ہے۔

اسی طرح امام محمد اسماعیل دہلوی<sup>(۲)</sup> اور شیخ ابو الحسن ندوی<sup>(۳)</sup> فرماتے ہیں

(۱) توضیح القرآن ۱۰۵، اس میں توضیح القرآن لکھا ہے، صحیح موضع القرآن ہے۔ (از مترجم)

(۲) محمد اسماعیل بن عبد الغنی بن ولی اللہ بن عبد الرحیم عمری دہلوی حنفی، دہلی میں ۱۹۳۳ھ میں پیدا ہوئے اور ۱۲۳۶ھ میں وفات ہوئی، ان کی تصنیفات میں تقویۃ الایمان اور تنورۃ العینین فی اثبات رفع المیدین وغیرہ ہیں۔ یہاں بھی تصحیح کر لی جائے، محمد اسماعیل بن عبد الغنی بن عبد الرحیم نہیں بلکہ محمد اسماعیل بن عبد الغنی بن ولی اللہ بن عبد الرحیم ہیں۔

(۳) اور عربی عبارت انہی کی قلم سے ہے۔

الفاظ انہی کے ہیں:-

شرک اس پر موقوف نہیں ہے کہ انسان کسی کو اللہ کا ہمسر قرار دے اور دونوں کو بغیر کسی فرق و احتیاز کے برابر سمجھے، بلکہ شرک کی حقیقت یہ ہے کہ جن چیزوں اور کاموں کو اللہ تعالیٰ نے اپنی ذات عالیٰ کے ساتھ مخصوص قرار دیا ہے اور ان کو عبودیت کا شعار بنایا ہے انسان ان کو انسانوں میں سے کسی فرد کے لئے انجام دے، مثلاً کسی کے لئے سجدہ کرنا اور کسی کے نام سے جانور ذبح کرنا، یا کسی کو خوش کرنے کے لئے جانور ذبح کرنا اور پریشانیوں میں اس سے مدد طلب کرنا، اور اس بات کا اعتقاد رکھنا کہ وہ ہر جگہ حاضر و ناظر ہے، موجود اور دیکھنے والا ہے، اور اس کے لئے کائنات میں تصرفات کو مانتا، ان ساری باتوں کی وجہ سے شرک ثابت ہوتا ہے اور ان کی وجہ سے آدمی ثمرک قرار پاتا ہے۔<sup>(۱)</sup>

شرک کی یہ تعریفات پورے طور پر اس بات کو نمایاں کرتی ہیں کہ متعدد ائمہ حفییہ نے شرک کے بیان اور اس کی تعریف میں صرف ربوبیت کے معاملہ پر اتفاق نہیں کی ہے بلکہ - جیسا کہ آپ نے دیکھا - انہوں نے غیر اللہ کے لئے عبادت (وامور عبادت) کی انجام دہی کو سب سے بڑا شرک قرار دیا ہے،

(۱) تقویۃ الایمان، ص: ۳۰، ۲۹، رسالۃ التوحید، ص: ۳۶۔

خواہ وہ غیر کوئی ہو اور یہی شرک ایسا شرک ہے جو عمل کو ضائع کر دیتا ہے، اللہ تعالیٰ اس کے مرتکب کے نفل و فرض اور صدقہ و فدیہ کسی چیز کو قبول نہیں فرماتے، اس شرک کے متعلق اللہ تعالیٰ فرماتے ہیں:

﴿وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾ الزمر: ۲۵۔

اور آپ کی طرف بھی اور آپ سے پہلے جو پیغمبر گزرے ہیں ان کی طرف بھی یہ بات وحی میں بھیجا چکی ہے کہ اے مخاطب اگر تو شرک کرے گا تو تیرا کیا کر لیا کام سب غارت ہو جائے گا اور تو خسارہ میں پڑے گا۔

نیز فرمایا ہے:

﴿وَمَنْ يَرْتَدِدْ مِنْكُمْ عَنْ دِينِهِ فَيَمْتُتْ وَهُوَ كَافِرٌ فَأُولَئِكَ حِبَطَتْ أَعْمَالُهُمْ فِي الدُّنْيَا وَالآخِرَةِ﴾ البقرہ: ۲۷۔

اور جو شخص تم میں سے اپنے دین سے پھر جائے، پھر کافر ہی ہونے کی

حالت میں مرجائے تو ایسے لوگوں کے نیک اعمال دنیا و آخرت میں سب عارضت ہو جاتے ہیں۔

نیز فرمایا ہے:

﴿إِنَّمَا مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾  
الْمَائِدَةٌ: ٢٤۔

بیشک جو شخص اللہ تعالیٰ کے ساتھ شریک قرار دے گا، سواس پر اللہ تعالیٰ جنت کو حرام کر دے گا اور اس کا مٹھکانہ دوزخ ہے اور ظالموں کا کوئی مددگار نہ ہو گا۔

یہ بھی ارشاد فرمایا ہے:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ التساءٌ: ٣٨۔

بیشک اللہ تعالیٰ اس بات کو نہ بخشیں گے کہ ان کے ساتھ کسی کوششی کو شریک قرار دیا جائے اور اس کے سوا جتنے گناہ ہیں جس کے لئے منظور ہو گا وہ گناہ بخش دیں گے۔

خلاصہ یہ کہ مشرک کا عمل ضائع ہو جاتا ہے اور شرک کرنے والا خسارہ میں رہنے والوں میں سے ہے، جنت اس پر حرام ہے اور اللہ تعالیٰ اس کے شرک کو کبھی معاف نہیں فرمائے گا۔

یہ ساری صورتیں اور شکلیں جن کا ان علماء نے تذکرہ کیا ہے اور ان کو پیش کیا ہے، یہ سب اس شرک اکبر میں سے ہیں جو قدیم عربوں میں پایا جاتا تھا اور اس امت میں باقی رہ گیا ہے، شیطان نے ان لوگوں کے لئے ان اعمال کو بنا اور سنوار دیا ہے، اس کی وجہ سے یہ لوگ ان اعمال کے حق میں کمزور قسم کے دلائل سے استدلال کرتے ہیں، جیسا کہ اللہ تعالیٰ نے ان کے حق میں فرمایا ہے اور ان سے ہی نقل کیا ہے:

﴿مَا نَعْبُدُهُمْ إِلَّا لِيُقْرِبُونَا إِلَى اللَّهِ زُلْفَ﴾  
الزمر: ۳۔

ہم تو ان کی پرستش صرف اس لئے کرتے ہیں کہ ہم کو اللہ کا مقرب بنادیں۔

نیز فرمایا ہے:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا

يَنْفَعُهُمْ وَيَقُولُونَ هَؤُلَاءِ شُفَاعَاؤُنَا عِنْدَ اللَّهِ  
پونس: ۱۸۔

اور یہ لوگ اللہ کو چھوڑ کر ایسی چیزوں کی عبادت کرتے ہیں جونہ ان کو ضرر پہنچا سکیں اور نہ ان کو نفع پہنچا سکیں اور کہتے ہیں کہ یہ اللہ کے پاس ہمارے سفارشی ہیں۔

اس کے علاوہ اور بھی ارشادات ہیں۔

بشریت کی طرف سے یہ سب اس کے ساتھ ہوتا تھا کہ وہ اس کا بھی اقرار کرتے تھے کہ اللہ ہی خالق و رازق اور جلانے والا اور مارنے والا ہے، اور وہی کائنات کا مدبر اور نظم و انتظام کرنے والا اور چلانے والا ہے، جیسا کہ اللہ تعالیٰ نے خود ان کے بارے میں نقل کیا ہے، چنانچہ فرمان باری ہے:

﴿وَلَئِنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ  
لَيَقُولُنَّ اللَّهُ﴾ لقمان: ۳۵۔

اور اگر آپ ان سے پوچھیں کہ آسمانوں اور زمین کو کس نے پیدا کیا تو ضرور یہی جواب دیں گے کہ اللہ نے۔

ذرا اس عجیب تناقض و تضاد کو دیکھو اور اس گمراہی کو دیکھو کہ اللہ ہی نے

اس کو پیدا کیا اور وہی روزی دیتا ہے اور اس کو اس کا اقرار ہے پھر بھی وہ غیر کی پرستش کرتا ہے، سبحان اللہ عما یشرکون، اللہ ان چیزوں سے پاک ہے جن کو وہ شریک بناتے ہیں۔

اور چونکہ بہت سے جاہل یہ سمجھتے ہیں کہ توحید رب بیت، ہی مطلوب اور کافی ہے، اس لئے ان کے لئے الوہیت کے شرک میں پڑنا آسان ہو گیا ہے اور وہ غیر اللہ کی عبادت کرنے لگے، خواہ دعا و فریاد کی شکل میں ہو یا کسی اور شکل میں، اور انہوں نے یہ نہیں سمجھا کہ ”دعا ہی عبادت ہے“ جیسا کہ نبی اکرم ﷺ نے فرمایا ہے:<sup>(۱)</sup>

(۱) منہاج الدین رحمۃ اللہ علیہ، حدیث ۲۷، کتاب الصراحت، باب الدعاء، حدیث ۲۶، وترمذی (۲۱) حدیث ۲۹۶۹، کتاب التفسیر، باب و من سورۃ البقرۃ ۵/۳۷، حدیث ۲۷، ۳۲۲، باب و من سورۃ المؤمن، ۵/۳۵۶، حدیث ۲۷۳، کتاب الدعاء، باب ماجه فی فضل الدعاء، وابن ماجہ ۲/۱۲۵۸، حدیث ۲/۳۸۲۸، کتاب الدعاء، باب فضل الدعاء، وبحاری الادب المفرد ص: ۱۰۵، وابن ابی شیبہ ۲/۲۱ حدیث ۲/۲۹۱۲، باب فضل الدعاء، وابن حبان ۲/۱۲۳، حدیث ۷/۸۸ (احسان) وبنیقی شعب الایمان ۲/۱۰۵ حدیث ۳/۱۱، ومتدرک حاکم ۱/۳۹۱، حاکم نے کہا ہے: حدیث صحیح الاسناد ہے، لیکن اس کو بخاری و مسلم نے روایت نہیں کیا ہے، ذہبی نے ان کی موافقت کی ہے اور طبری نے بھی اپنی تفسیر میں (۲/۸۷، ۷/۹، ۷/۲۸) روایت کیا ہے، سب نے اس کو یہیں کندی کے واسطے سے حضرت نعمان بن بشیر سے مرفوعاً روایت کیا ہے۔

اس لئے اس قسم کا شرک جاہلوں میں کثرت سے واقع اور آسانی سے پیدا ہو جاتا ہے، اس کے اسباب میں سے یہ بھی ہے کہ اہل علم اس سلسلہ میں کوتاہی کرتے ہیں، بلکہ علم سے نسبت رکھنے والے بعض لوگ خود بھی انحراف میں پڑ جاتے ہیں۔

لیکن شرک کی اقسام کے بیان میں علماء حنفیہ کے کلام سے نمایاں طور پر ظاہر ہوتا ہے کہ انہوں نے ربوہ بیت میں شرک اور عبودیت و صفات میں شرک سب کو برابر قرار دیا ہے اور ان میں سے کسی ایک نوع پر انہوں نے اکتفا نہیں کی ہے بلکہ سب کو ذکر کیا ہے۔

## بحث دوم:

### علماء حنفیہ کے نزدیک شرک کی اقسام

شرک کی جن اقسام کا تذکرہ آگے آ رہا ہے، ان کا جائزہ لینے پر یہ بات ہمارے لئے پور طور پر واضح و نمایاں ہوتی ہے کہ یہ اقسام صرف ربویت کے پہلو تک محدود نہیں ہیں بلکہ ان سے تجاوز کر کے عبودیت والوہیت میں شرک تک پہنچ گئی ہیں، جیسا کہ آگے آئے گا۔ بلکہ اللہ تعالیٰ کے اسماء اور صفات میں شرک تک یوں پہنچ گئی ہیں کہ اللہ تعالیٰ کی صفات میں سے کوئی صفت مخلوق میں سے کسی مرتبط کی جائے یا کسی مخلوق کے حق میں اس حد تک غلو کیا جائے کہ اس کو معبد برحق کے مرتبہ تک پہنچادیا جائے، آپ کے سامنے شرک کی اقسام کے بیان میں علماء حنفیہ کی تصریحات پیش کی جا رہی ہیں۔<sup>(۱)</sup>

(۱) قابلِ لحاظ بات یہ ہے کہ شرک کی جن اقسام کا بیان علماء حنفیہ کی تصریح میں آ رہا ہے یہ محض ان اعمال شرکیہ کی صورتیں ہیں جو بعض اسلامی معاشروں میں جہالت کے عام ہونے کی وجہ سے پائی جاتی ہیں، اس میں کوئی شک نہیں کہ ان حضرات نے اس کام کے لئے محنت کی ہے، لیکن اگر عبادت میں شرک کا تذکرہ مختصر اکرنے کے ساتھ دلائل بھی بیان کرتے تو میرے نزدیک زیادہ نقع بخش تھا۔

۱- امام احمد سرہندی<sup>(۱)</sup> فرماتے ہیں:

شرک کی دو قسمیں ہیں:

اول: واجب الوجود میں شرک، دوم: عبادت میں شرک۔

۲- امام احمد رومی<sup>(۲)</sup> اور شیخ سجان بخش ہندی دونوں نے (شرک کی) چھ اقسام ذکر کی ہیں، جن میں آیا ہے:

(=) ان حضرات نے شرک کی انواع کو تفصیل سے بیان کیا ہے اور معاملہ یہ ہے کہ جن عبادات میں شرک ہوتا ہے وہ ان اعمال میں مخصوص نہیں ہیں جن کا تذکرہ کیا ہے بلکہ ان کے علاوہ بھی بہت سے اعمال ہیں، پھر حنفیہ نے صرف انہیں کے بیان و ذکر پر کیوں اتفاقی، تاہم اس سے ہماری یہ بات ثابت ہوتی ہے کہ علماء حنفیہ نے بھی عبادت کے اعمال میں شرک سے ڈرانے کا بڑا اہتمام کیا ہے۔

(۱) احمد سرہندی: احمد بن عبدالاحد سرہندی حنفی ماتریدی نقشبندی، انہوں نے ماتریدیہ کے مذہب کے مطابق عقائد کو بیان کیا ہے اور صوفیہ کی رسم و رواج کو درست کیا ہے، ان کا ایک رسالہ نبوت کے اثبات کے سلسلہ میں اور ایک شیعہ امامیہ کے رد میں ہے اور دوسرے رسائل بھی ہیں، ۱۰۳۲ھ میں سرہند کے درسے میں وفات ہوئی اور وہیں دفن کئے گئے، تفصیلی احوال کے لئے ملاحظہ ہو: نزہۃ الخواطر ج ۵، ص ۵۵-۵۶۔

(۲) احمد رومی: احمد بن محمد اقصاری حنفی، جو ”رومی“ سے مشہور ہیں، خلافت عثمانیہ کے علماء میں سے تھے، ان کی کئی تصانیف ہیں، علوم شریعت سے ان کا تدریس و اقتداء و تصنیف سب شکلوں میں شغفال رہا، ۱۰۳۳ھ میں وفات ہوئی۔ حالات کے لئے دیکھئے: ہدیۃ العارفین (۱) ارج ۵، مجمع المؤلفین (۸۳/۲)

امّهے حفیہ کی کوششیں شرک اور

”شرک تقریب“ یعنی غیر اللہ کی عبادت، اللہ کا قرب<sup>(۱)</sup> حاصل کرنے کے لئے کرنا۔<sup>(۲)</sup>

۳- اور تھانوی<sup>(۳)</sup> نے شرک کی کئی اقسام ذکر کی ہیں، جن میں بعض حسب ذیل ہیں:

(۱) شرک فی العبادة<sup>(۴)</sup> (عبادت میں شرک)

(۱) اس کی دلیل اللہ تعالیٰ کا قول ہے: ﴿مَا نَعْبُدُهُمْ إِلَّا لِيُقْرَبُونَا إِلَى اللَّهِ زُلْفَى﴾  
الزمر: ۳۔ اور ہم ان کی عبادت صرف اس لئے کرتے ہیں کہ وہ ہم کو اللہ کا مقرب بنائیں۔

(۲) مجالس الابرار على خزينة الاسرار ۱۵۰-۱۵۲۔

(۳) تھانوی: محمد بن علی بن حامد بن صابر حنفی عمری تھانوی، متكلّم و ادیب اور فقیرہ و ماتریدی تھے، ۱۵۸ھ سے قبل باحیات تھے (ملاحظہ ہو: نزصۃ الخواطر ۲۷۸۶ و مجمم المؤلفین ۱۰۷) موصوف کا پورا نام محمد علی بن علی ہے اور ان کا سن وفات ۱۱۹۱ھ ہے۔ (از مترجم)

(۴) یہ منع ہے، اس لئے کہ ارشاد ربانی ہے: ﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَبَيْوَا الطَّاغُوتَ﴾<sup>(۵)</sup> البخل: ۳۲۔ اور ہرامت میں ہم کوئی نہ کوئی پیغمبر بھیجتے رہے ہیں کہ تم اللہ کی عبادت کرو اور شیطان سے بچتے رہو۔ نیز ارشاد ہے: ﴿لَقَدْ أَرْسَلْنَا نُوحًا إِلَى قَوْمِهِ فَقَالَ يَا قَوْمُ اعْبُدُوا اللَّهَ مَا لَكُمْ مِنْ إِلَهٖ غَيْرُهُ﴾<sup>(۶)</sup> الاعراف: ۵۹۔ ہم نے نوح (علیہ السلام) کو ان کی قوم کی طرف بھیجا، سو انہوں نے فرمایا: اے میری قوم! تم صرف اللہ کی عبادت کرو، اس کے سوا کوئی تمہارا معبود ہونے کے لائق نہیں۔

(۱) طاعت میں شرک۔

(۲) نام رکھنے میں شرک۔

(=) اور ارشاد ہے: ﴿لَا تَجْعَلْ مَعَ اللَّهِ إِلَهًا آخَرَ فَتَقْعُدَ مَذْمُومًا مَخْذُولًا﴾  
الاسراء: ۲۲۔ اللہ کے ساتھ کوئی اور معبود مت تجویز کرو، ورنہ تو بدحال و بے مدگار ہو کر بیٹھ رہے گا۔ مطلب یہ ہے کہ اپنی عبادت غیر اللہ کے لئے مت کرو کہ غیر اللہ کی پرستش کرو۔

(۱) اس کا تذکرہ ان آیات میں آیا ہے: ﴿أَلَمْ أَعْهَدْ إِلَيْكُمْ يَابَنِي آدَمَ أَنْ لَا تَعْبُدُوا الشَّيْطَانَ﴾ میں: ۲۰۔ اے اولاد آدم کیا میں نے تم کو تاکید نہیں کر دی تھی کہ تم شیطان کی عبادت نہ کرنا۔ مفہوم یہ ہے کہ شیطان کی اطاعت و اتباع ان چیزوں میں نہ کرو جن کا وہ تم کو حکم کرتا ہے کہ اللہ کی تafari مانی کرو، تو اس کی عبادت اس کی اطاعت ہے، جیسا کہ اللہ تعالیٰ نے ابراہیم علیہ السلام کی اپنے باپ سے یہ بات نقل فرمائی ہے: ﴿يَا أَبَتْ لَا تَعْبُدُ الشَّيْطَانَ إِنَّ الشَّيْطَانَ كَانَ لِرَحْمَنِ عَصِيًّا﴾ مریم: ۲۳۔ اے میرے باپ تم شیطان کی پرستش مت کرو، بیٹک شیطان رحمٰن کی تafari مانی کرنے والا ہے۔

(۲) احتمال ہے کہ اس سے مراد بوقت ذبح غیر اللہ کا نام لینا ہو، اس کی بابت اللہ تعالیٰ نے فرمایا: ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفَسْقٌ﴾ الانعام: ۱۲۱۔ اور ان جانوروں میں سے مت کھاؤ جن پر اللہ کا نام نہ لیا گیا ہو اور یہ فتن ہے۔ نیز فرمایا: ﴿إِنَّمَا حَرَمَ عَلَيْكُمُ الْمَيْتَةَ وَالدَّمَ وَلَحْمُ الْخِنْزِيرِ وَمَا أَهْلَ بِهِ لِغَيْرِ اللَّهِ﴾ البقرہ: ۷۳۔ اللہ تعالیٰ نے تم پر صرف حرام کیا ہے مردار کو اور خون کو اور خنزیر کے گوشت کو اور ایسے جانور کو جو غیر اللہ سے نامزوں کر دیا گیا ہو۔

اور احتمال ہے کہ اس سے مراد یہ ہو کہ بچے کا نام غیر اللہ کی عبودیت کی طرف نسبت کر کے رکھا جائے، جیسے کہ عبد المارث اور عبد العزیز کہا جائے، اللہ تعالیٰ فرماتے ہیں: ﴿فَلَمَّا آتَاهُمَا صَالِحًا جَعَلُوا لَهُ شُرًّكَاءَ هُنَّمَا آتَاهُمَا﴾ الاعراف: ۱۹۰۔ سوجہ اللہ تعالیٰ نے ان دونوں کو صحیح اولاد دیدی تو اللہ کی دی ہوئی چیز میں وہ دونوں اللہ کا شریک قرار دینے لگے۔ یعنی ان دونوں نے اس بچے میں اللہ کے لئے شریک تجویز کئے جس بچے کو اس نے تن تہا وجہ دیجشا اور اس کے ذریعہ انعام کیا اور اس سے والدین کی آنکھوں کو مختدرا کیا اور انہوں نے اس کو غیر اللہ کا بندہ بنایا، یعنی یا تو انہوں نے اس کا نام غیر اللہ کا بندہ بنایا کر رکھا، جیسے عبد المارث، عبد العزیز، عبد الکعبیہ وغیرہ، یا اللہ کے ساتھ دوسرے کو عبادات میں شریک کیا، جبکہ اللہ ہی نے ان دونوں پر وہ تمام احسانات کئے جن کو کوئی بندہ شمار نہیں کر سکتا، یہ ایک نوع سے اس کی جنس کی طرف منتقل ہونے کی بنا پر ہے کہ آغاز کلام (آیت میں) آدم و حواء سے متعلق ہے، پھر گفتگو جنس بنی آدم کی آگئی اور اس میں شکن نہیں کہ اولاد آدم میں ایسا بہت ہو رہا ہے، اس لئے اللہ تعالیٰ نے ان کو شرک کے بطلان پر تنبیہ فرمائی ہے اور یہ فرمایا ہے کہ وہ لوگ اس حرکت کی بنا پر شدید ظلم میں بیٹلا ہیں، خواہ شرک اقوال میں ہو یا افعال میں، اس لئے کہ اللہ تعالیٰ نے ہی ان کو محض ایک جان سے پیدا کیا، جس جان سے اس کا جوڑا پیدا کیا اور پھر سارے انسانوں کا جوڑا نہیں کے جنس سے بیٹلا اور ان کے درمیان آپس میں الفت و محبت رکھی، جس کی وجہ سے وہ ایک دوسرے سے مانوس ہوتے ہیں اور سکون و اطمینان اور لطف ولذت حاصل کرتے ہیں، پھر ماں کے پیٹوں میں ایک ان کی رہنمائی کی جس سے شہوت ولذت اور اولاد و نسل حاصل ہو، پھر ماں کے پیٹوں میں ایک وقت کے حساب سے اولاد رکھی، جس سے انسانوں کو بچپنی ہوتی ہے اور وہ اللہ سے دعا کرتے ہیں کہ اولاد کو صحیح و سالم پیدا کر کے نعمت کو ان پر پورا کرے اور ان کے مطلوب سے ان کو نوازے، تو کیا وہ اس کا مستحق نہیں کہ لوگ اس کی عبادت کریں اور اس کی عبادت میں کسی کو شریک نہ کریں اور دین کو خالص اسی کے لئے بنائیں۔ ملاحظہ ہو تیسیر الرحمن ۹/۱۲۸-۱۳۰۔

(۲) علم میں شرک۔

(۵) قدرت (۲) میں شرک۔

۳- امام ولی اللہ دہلوی<sup>(۲)</sup> نے شرک کی کئی اقسام بتائی ہیں جو یہ ہیں:

(۱) اس بابت اللہ تعالیٰ کا ارشاد ہے: ﴿عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا﴾ اجنب: ۳۶۔ غیب کا جانے والا وہی ہے، سو وہاپنے غیب پر کسی کو مطلع نہیں کرتا۔ نیز ارشاد ہے: ﴿قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ﴾ النمل: ۲۵۔ آپ کہہ دیجئے جتنی مخلوقات آسماؤں اور زمین میں موجود ہیں کوئی بھی غیب کی بات نہیں جانتا۔

(۲) جیسے کہ اللہ تعالیٰ کا ارشاد ہے: ﴿قَالَ هَلْ يَسْمَعُونَكُمْ إِذْ تَدْعُونَۚ۝۵۰﴾  
 یَنْفَعُونَكُمْ أَوْ يَضُرُّونَ﴾<sup>۱۷۲</sup> (الشعراء: ۱۷۳)۔ کیا یہ تہاری سنتے ہیں جب تم ان کو پکارتے  
 ہو یا یہ تم کو کچھ نفع پہنچاتے ہیں یا ضرر پہنچا سکتے ہیں۔ نیز ارشاد ہے: ﴿إِنَّ الَّذِينَ تَعْبُدُونَ  
 مِنْ دُونِ اللَّهِ لَا يَمْلِكُونَ لَكُمْ رِزْقًا﴾<sup>۱۷۴</sup> (العنکبوت: ۱)۔ تم اللہ کو چھوڑ کر جن کو  
 پوچھ جائے ہو وہ تم کو کچھ بھی رزق دینے کا اختیار نہیں رکھتے۔

(٣) كشاف اصطلاحات الفنون ١٣٢/٣-١٥٣

(۲۳) امام دہلوی: احمد ولی اللہ بن عبد الرحیم بن وجیہ الدین عمری دہلوی، ممتاز صلاحیت کے ماں اک علماء میں سے تھے، ان کی تصانیف میں الفوز الکبیر، البدور المباز غذہ اور حجۃ اللہ البالغہ وغیرہ ہیں، ۶۷۱ھ میں بمقام دہلی وفات پائی (ملاحظہ ہو: نزہۃ الخواطر: ۲/ ۳۹۸-۴۱۵)

(۱) بجود میں شرک۔<sup>(۱)</sup>

(۲) مدد مانگنے میں شرک۔<sup>(۲)</sup>

(۳) نذر ماننے میں شرک۔<sup>(۳)</sup>

(۱) جیسے کہ اللہ تعالیٰ کا ارشاد ہے: ﴿فَاسْجُدُوا لِلَّهِ وَاعْبُدُوا هُوَ الْحَمْمٌ﴾ ۲۲۔ چس اللہ ہی کے لئے سجدہ کرو اور اسی کی عبادت کرو۔

(۲) اللہ تعالیٰ کا ارشاد ہے: ﴿إِيَّاكَ نَعْبُدُ وَإِيَّاكَ نَسْتَعِينُ﴾ الفاتحہ: ۵۔ ہم تیری ہی عبادت کرتے ہیں اور تجھ سے ہی مدد چاہتے ہیں۔ اور نبی ﷺ کا ارشاد ہے: ”مدد مانگو تو اللہ سے مانگو“ (مسند احمد، ترمذی وغیرہ)

(۳) دلیل اللہ تعالیٰ کا قول ہے: ﴿يُوْفُونَ بِالنَّذْرِ وَيَخَافُونَ يَوْمًا كَانَ شَرِّهُ مُسْتَطِيرًا﴾ الہلال: ۷۔ وہ لوگ نذر و پورا کرتے ہیں اور ایسے دن سے ڈرتے ہیں جس کی سختی عام ہوگی۔

اس سلسلہ میں حفیہ کے کلام کے لئے ملاحظہ ہو: حاشیہ ابن عابدین بر در مختار ۲۳۹، ۳۲۰ اور البداع فی مضر الابتداع، ص: ۱۸۹، و کتاب زیارت القبور، ص: ۲۹، وال مجلس الاربعہ، ص: ۱۲۔

نیز اللہ تعالیٰ کا ارشاد ہے: ﴿ثُمَّ لَيَقْضُوا تَفَثَّهُمْ وَلَيُوْفُوا نُذُورَهُمْ وَلَيَطُوْفُوا بِالْبَيْنَتِ الْعَتِيقِ﴾ الحج: ۲۹۔ پھر چاہئے کہ وہ اپنا میل کچیل دور کریں اور اپنے واجبات کو پورا کریں اور اس مامون گھر کا طواف کریں۔ نیز ملاحظہ ہو: بحر الرائق ۲۹۸، و روح المعانی

(۴) نام رکھنے میں شرک۔<sup>(۱)</sup>

(۵) طاعت میں شرک، کسی چیز کو حلال و حرام قرار دینے کی نسبت سے۔<sup>(۲)</sup>

(۶) ذبیحہ میں شرک۔<sup>(۳)</sup>

(۱) اس کی بابت گفتگو اور مقصود و دلیل کی طرف اشارہ گزر چکا ہے۔

(۲) جیسا کہ اللہ تعالیٰ کا ارشاد ہے: ﴿اتَّخَذُوا أَحْبَارَهُمْ وَرُهْبَانَهُمْ أَرْبَابًا مِنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمْرُوا إِلَّا لِيَعْبُدُوا إِلَهًا وَاحِدًا لَا إِلَهَ إِلَّا هُوَ سُبْحَانَهُ عَمَّا يُشْرِكُونَ﴾ التوبہ: ۳۱۔ انہوں نے اللہ کو چھوڑ کر اپنے علماء و مشائخ کو رب بنار کھا ہے اور مسیح ابن مریم کو بھی، حالانکہ ان کو صرف یہ حکم دیا گیا ہے کہ فقط ایک معبود کی عبادات کریں، جس کے سوا کوئی لا تک عبادات نہیں، وہ ان کے شرک سے پاک ہے۔ اور ترمذی وغیرہ میں اس کی تفسیر کے تحت آیا ہے کہ رسول اللہ ﷺ نے فرمایا: ”کیا ان لوگوں نے ان کے لئے حلال کو حرام اور حرام کو حلال نہیں بنا لیا؟ اور انہوں نے اس میں ان کی اتباع کی؟ جواب میں کہا گیا، ہاں، فرمایا: پس یہی ان کی طرف سے علماء و مشائخ کی عبادات تھی۔

(۳) دلیل اللہ تعالیٰ کا قول ہے: ﴿فَلْمَنِ إِنْ صَلَاتِي وَنُسُكِي وَمَحْيَايِي وَمَمَاتِي لِلَّهِ رَبِّ الْعَالَمِينَ﴾ الانعام: ۱۶۲۔ آپ فرمادیجھے کہ بالیقین میری نماز اور میری قربانی اور میرا جینا اور میرا مرنا یہ سب خالص اللہ ہی کا ہے جو مالک ہے سارے جہان کا۔ نیز اللہ تعالیٰ نے فرمایا ہے: ﴿فَصَلُّ لِرَبِّكَ وَأَنْحرِ﴾ الکوثر: ۲۔ اپنے رب کے لئے نماز پڑھئے اور قربانی کیجئے۔ اس بابت حفیہ کا کلام دیکھنے کے لئے ملاحظہ ہو ”کتاب تحفۃ الفقہاء“ ۲۷/۳۔

(۷) جانوروں کو آزاد چھوڑنا۔<sup>(۱)</sup>

(۱) اللہ تعالیٰ کا ارشاد ہے: ﴿مَا جَعَلَ اللَّهُ مِنْ بَحِيرَةَ وَلَا سَائِبَةَ وَلَا وَصِيلَةَ وَلَا حَامِ وَلَكِنَّ الظَّرِينَ كَفَرُوا يَفْتَرُونَ عَلَى اللَّهِ الْكَذِبَ﴾ المائدۃ: ۳۰۳۔ اللہ تعالیٰ نے نہ بحیرہ کو مشروع کیا ہے اور نہ سائبہ کو اور نہ وصیلہ کو اور نہ حامی کو، لیکن جو لوگ کافر ہیں وہ اللہ تعالیٰ پر جھوٹ لگاتے ہیں۔

یہ ان مشرکین کی مذمت ہے جنہوں نے دین میں اس چیز کو جائز و شامل کیا جس کی اللہ تعالیٰ نے اجازت نہیں دی، اور اللہ تعالیٰ کی حلال کردہ چیز کو حرام شہرایا اور اس میں ان کی کچھ اصطلاحات تھیں جو اللہ تعالیٰ کی نازل کردہ شریعت کے معارض اور اس کے خلاف ہیں۔

بحیرہ: اونٹی جس کے کان کو چیر دیتے تھے اور اس کی سواری کو حرام کر لیتے اور اس کو محترم سمجھتے تھے۔

سائبہ: اونٹی یا گائے یا بکری جو ایک طے شدہ عمر کو پہنچ جاتی تو ان کو آزاد کر دیتے، پھر نہ ان کی سواری کی جاتی تھی، نہ ان پر بوجھ لا داجاتا تھا اور نہ ان کو کھلایا جاتا تھا۔ اور بعض لوگ نذر مان کر اپنے کچھ مال کو بھی اسی طرح چھوڑ دیا کرتے تھے۔

حام: اونٹ جب ایک خاص حالت۔ جوان کے درمیان معروف تھی۔ کو پہنچ جاتا تو اس کی پیٹھ کو سواری اور بوجھ سے آزاد کر دیا جاتا تھا۔ ان سب کو مشرکوں نے بغیر دلیل حرام شہر اکھا تھا، یہ اللہ تعالیٰ کے حق میں مخفی افڑاء تھا اور ان کی جہالت و نسبجگی کا نتیجہ تھا (ملاحظہ ہو: تیسیر الرحمن: ۳۵۲/۲)

(۸) قسم میں شرک۔<sup>(۱)(۲)</sup>

(۹) حج میں شرک غیر اللہ کے لئے حج کر کے۔<sup>(۳)</sup>

(۱) یہ حکم اس وقت ہے جب قسم کھانے والا جس کی قسم کھا رہا ہے وہ اس کے حق میں وہ کمال عظمت مانتا ہو جو حق تعالیٰ کے شیلیان شان ہے، یا اس کے ہم پاہ مانے ورنہ تو محض زبان سے قسم کھانا (جبکہ دل میں اس کی قسم کی بات نہ ہو) شرک اصغر ہے اور آدمی کو دین سے باہر نہیں کرتا۔  
 (۲) نبی اکرم ﷺ نے فرمایا ہے: ”جس نے غیر اللہ کی قسم کھائی اس نے کفر کیا“ (ابوداؤد، حاکم اور احمد وغیرہ)

اور ایک روایت میں ہے: ”جس نے غیر اللہ کی قسم کھائی اس نے شرک کیا“ (منhadīm)  
 امام ابوحنیفہ سے غیر اللہ کی قسم سے ممانعت آئی ہے، انہوں نے فرمایا ہے: قسم صرف اللہ کی خالص توحید و اخلاص کے ساتھ کھائی جائے گی، ملاحظہ ہو: بدائع الصنائع: ۸/۳۔

اور ان نجیم حنفی غیر اللہ کی قسم کھانے والے کے متعلق فرماتے ہیں: جو آدمی میری اور تمہاری جان کی قسم کھاتا ہے اس پر کفر کا ندیشہ ہے، ملاحظہ ہو: الحجر الرائق: ۱۲۲/۵۔

نیز اس بابت حنفی کے کلام کے لئے ملاحظہ ہو: فتاویٰ ہندیہ ۳۲۶، ۳۲۵، ۳۲۳/۶ و الحجر الرائق: ۱۲۲/۳، ۸۸/۵۔

(۳) اللہ تعالیٰ فرماتا ہے: ﴿وَلِلّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا﴾ آل عمران: ۹۷۔ اور اللہ کیلئے لوگوں پر بیت اللہ کا حج ہے جو اس کی طرف سفر کر سکے۔

(۲) حجۃ اللہ البالغۃ/۱۸۳ اور طبع جدید/۱/۵۲۳، نیز البدور المازغۃ، ص: ۱۲۵، ۱۲۷۔

۵۔ شیخ محمد اسماعیل<sup>(۱)</sup> نے بھی شرک کی چند اقسام ذکر کی ہیں:

(۱) اولیاء سے دعا اور مدد طلب کرنے کے ذریعہ شرک۔<sup>(۲)</sup>

(۲) اولیاء کے لئے نذر مان کر اور ذبحہ کے ذریعہ شرک۔<sup>(۳)</sup>

(۳) اولیاء سے مدد مانگ کر شرک۔<sup>(۴)</sup>

(۴) نام رکھنے میں شرک، جس کی صورت یہ ہے کہ اولاد کی نسبت اولیاء کی طرف اس حیثیت سے کی جائے کہ وہ غیر اللہ کا عطیہ وہ بہ ہیں، جیسے عبد النبی، علی بخش، حسین بخش، مرشد بخش، مدار بخش، سالار بخش، اور یہ مغض اس طمع میں کہ ان ناموں کے واسطے سے ان لوگوں سے بلا میں دور رہیں گی۔<sup>(۵)</sup>

(۱) ان کا تعارف گزر چکا ہے۔

(۲) اللہ تعالیٰ کا ارشاد ہے: ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ﴾ یونس: ۱۰۲۔ اور اللہ کو چھوڑ کر ایسی چیز کی عبادت نہ کرنا جو تجھ کونہ کوئی نفع پہنچا سکے اور نہ ضرر پہنچا سکے۔

نیز ارشاد ہے: ﴿إِذْ تَسْتَغْيِثُونَ رَبَّكُمْ فَاسْتَجَابَ لَكُمْ﴾ الافال: ۹۔ جب تم اپنے رب سے فریاد کر رہے تھے، پھر اس نے تمہاری سن لی۔ نیز ملاحظہ ہو: زو الجعلی: الاربعاء: ۹۸۔

(۳) اس کے دلائل گزر چکے ہیں۔

(۴) اس کے دلائل گزر چکے ہیں۔

(۵) اس کے دلائل گزر چکے ہیں۔

(۵) غیر اللہ کی قسم۔<sup>(۱)</sup>

(۶) غیر اللہ کے لئے مثلاً کسی ولی کے نام سے سر پہ چوٹی یا بال کی لٹ رکھنا و حچوڑنا۔<sup>(۲)</sup>

(۷) بچوں کو کسی ولی کے نام سے خاص انداز کا لباس پہنانا۔

(۸) بچے کے پیر میں کسی ولی کے نام سے بیڑی ڈالنا۔

(۹) غیر اللہ کے لئے سجدہ کرنا۔

(۱۰) غیر اللہ کے لئے علم غیب کا عقیدہ۔<sup>(۳)</sup>

(۱۱) غیر اللہ کے لئے تصرف کی قدرت مانتا۔<sup>(۴)</sup>

(۱) اس کے دلائل گزر چکے ہیں۔

(۲) اس کے دلائل گزر چکے ہیں، مزید ملاحظہ ہو: الحمراء نق: ۱۲۳، ۵، و مرقاۃ شرح مشکاة ۲۰۲ و روح المعانی ۷، ۲۱۳۔

(۳) اس کے دلائل گزر چکے ہیں، علم غیب کے مدحی کے لئے حنفیہ کے یہاں کیا حکم ہے؟ اس کے لئے ملاحظہ ہو، فتاویٰ ہندیہ: ۳۲۳/۲، ۳۲۲-۳۲۳، و الحمراء نق: ۱۲۳، ۵، ۸۸، ۳۔

(۴) اس کے دلائل گزر چکے ہیں، نیز ملاحظہ ہو: حنفیہ کے کلام کے لئے الحمراء نق: ۱۲، ۸۹۲، و روح المعانی ۷، ۲۱۳، والابداع، ص: ۱۸۹۔

اس کے بعد انہوں نے فرمایا ہے: اس سب سے شرک ثابت ہوتا ہے، اور  
 انسان اس کی وجہ سے مشرک ہو جاتا ہے۔<sup>(۱)</sup>

نیز امام محمد اسماعیل<sup>(۲)</sup> دہلوی نے ایک دوسرے موقع پر شرک کی چند اقسام  
 ذکر کی ہیں:

(۱) علم میں شرک۔<sup>(۳)</sup>

(۲) تصرف میں شرک۔<sup>(۴)</sup>

(۱) تقویۃ الایمان، ص: ۲۱۶، (اردو ایڈیشن) و رسالۃ التوحید اذ شیخ ابو الحسن علی حسینی ندوی  
 ص: ۳۳۷-۲۵

(۲) کتاب میں اس موقع سے ”محمد بن اسماعیل“ آیا ہے، لیکن صحیح محمد اسماعیل ہے۔

(۳) اللہ تعالیٰ کا ارشاد ہے: ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾ البقرۃ: ۲۵۵۔ وہ جانتا ہے ان کے تمام حاضر و غائب  
 حالات کو، اور موجودات اس کی معلومات میں سے کسی چیز کو اپنے احاطہ علمی میں نہیں لاسکتے، مگر  
 جس قدر وہی چاہے۔

(۴) اللہ تعالیٰ کا ارشاد ہے: ﴿فُلِّ اذْعُوا الَّذِينَ رَعَمْتُمْ مِّنْ دُونِ اللَّهِ لَا  
 يَمْلِكُونَ مِثْقَالَ ذَرَّةٍ فِي السَّمَاوَاتِ وَلَا فِي الْأَرْضِ وَمَا لَهُمْ فِيهِمَا مِنْ  
 شُرُكٍ وَمَا لَهُ مِنْهُمْ مِّنْ ظَهِيرٍ وَلَا تَنْفَعُ الشَّفَاعَةُ عِنْهُمْ إِلَّا لِمَنْ أَذْنَ  
 لَهُ﴾ سaba: ۲۲، ۲۳۔ آپ فرمادیجھے کہ جن کو تم اللہ کے سماں بھجو رہے ہو ان کو پکارو، وہ ذرہ (=)

(۳) عبادت میں شرک۔<sup>(۱)</sup>

(۴) عادات و اعمال میں شرک۔<sup>(۲)</sup>

شیخ ابوالحسن علی ندوی نے بھی شیخ اسماعیل کی تائید کی ہے اور قبر پستوں پر  
شدید نکیر کی ہے۔<sup>(۳)</sup>

(=) برابر اختیار نہیں رکھتے، نہ آسمانوں میں اور نہ زمین میں، اور نہ ان کی ان دونوں میں کوئی  
شرکت ہے، اور نہ ان میں سے کوئی اللہ کا کسی کام میں مددگار ہے، اور اللہ کے یہاں سفارش کسی  
کے لئے کام نہیں اسکتی، مگر اس کے لئے جس کی نسبت وہ اجازت دیدے۔

(۱) اس پر کلام گزر چکا ہے۔

(۲) رد الاشراک، ص: ۱۴، ۱۷۔

(۳) رسالۃ التوحید، ص: ۳۲۰ تا ۳۳۰ (اور تقویۃ الایمان، ص: ۲۱ تا ۲۷)

## مبحث سوم:

شرک کے وسائل جن سے علماء حنفیہ نے  
توحید کے پہلو کی حفاظت کے لئے ڈرایا ہے

علماء حنفیہ نے ان چیزوں کی ممانعت کی صراحت کی ہے جو شرک کے وسائل میں سے ہیں، مثلاً: قبروں کو پختہ بنانا اور ان پر عمارت بنانا<sup>(۱)</sup> اور ان کو بلند کرنا<sup>(۲)</sup>

(۱) مسلم وغیرہ میں حضرت جابر کی روایت آئی ہے کہ انہوں نے فرمایا: نبی ﷺ نے قبروں کو پختہ بنانے سے اور اس پر بیٹھنے سے اور اس پر عمارت بنانے سے منع فرمایا ہے، امام ابوحنیفہ اور ان کے زیادہ تر اتباع کا اس بابت کیا موقف ہے؟ اس کو جاننے کے لئے ملاحظہ ہو: بدائع الصنائع ارج ۳۲۰، تخفیہ المفہمہ ج ۳، ۲۵۶، المبتدا، ص: ۲۰۱، ۱۲۲، ۱۲۱، ۲۲، معارف السنن ج ۳، ۳۰۵، ۲۷، ۳۰۷، حاشیہ الطحاوی علی مراثی الفلاح، ص: ۳۳۵، حاشیہ رواحکار لابن عابدین ج ۳، ۲۳، والفتاوی الہندیہ ارج ۱۹۲، بحر الرائق ج ۲، المبسوط ج ۲، ۲۲، حاشیہ مراثی الفلاح، ص: ۳۰۵، الابداع، ص: ۷۷ اور زیارت القبور، ص: ۲۹۔

(۲) مسلم وغیرہ میں حضرت علی کی روایت آئی ہے کہ نبی پاک ﷺ نے ان کو بھیجا اور حکم فرمایا کہ جو اوپنی قبر ملے اس کو برابر کرو۔

اس سلسلہ میں حفیہ کے موقف سے مزید واقفیت کے لئے ملاحظہ کریں: تبیین الحقائق از زیلمی ارج ۲۶۳، فتح الہبم ج ۲، ۵۰۲، روح المعانی ج ۱۵، ۱۱۵، ۱۷، اور فتح القدر ج ۲، ۱۳۱۔

اور ان پر کچھ لکھنا<sup>(۱)</sup> نیز قبروں کو سجدہ گاہ و عبادت گاہ بنانا۔<sup>(۲)</sup>

اور ان پر روشنی کرنا<sup>(۳)</sup> نمازو و دعائیں ان کی طرف رخ کرنا اور ان کو قبلہ

(۱) ابو داؤد و ترمذی وغیرہ نے حضرت جابر سے نقل کیا ہے کہ نبی ﷺ نے قبروں کو پختہ بنانے اور اس پر کچھ لکھنے سے منع فرمایا ہے۔ حنفیہ کے موقف سے مزید واقفیت کے لئے ملاحظہ ہو: بدائع الصنائع ار، ۳۲۰، تہذیب القہقہاء ۲۵۶/۲، تہذیب الحقائق ار، ۲۲۳، حاشیہ مراثی الفلاح و مراثی الفلاح، ص: ۳۰۵ اور الابداع، ص: ۱۹۔

(۲) نبی ﷺ نے فرمایا ہے: یہود و نصاریٰ پر اللہ کی لعنت ہو کہ انہوں نے اپنے انبیاء کی قبروں کو سجدہ گاہ و عبادت گاہ بنالیا، ان کی حرکت سے ڈرانے کے لئے آپ نے یہ فرمایا (اتفاق علیہ) نیز فرمایا: ان لوکہ تم سے پہلے کے لوگ اپنے انبیاء کی قبروں کو سجدہ گاہ بنالیتے تھے، تم قبروں کو ایسا نہ بنانا، میں تم کو اس سے روکتا ہوں (مسلم وغیرہ) نیز احناف کے موقف کو معلوم کرنے کے لئے ملاحظہ ہو: تہذیب الحقائق ار، ۲۲۳، روح المعانی ۱۵/۷، المرقاۃ شرح مشکاة ۲۲/۲، الکوکب الدری ار، ۳۱۶/۱، ۳۱۷، زیارت القبور مصنفہ بر عوی، ص: ۱۲۹ اور الجالس الاربعہ، ص: ۱۳۔

(۳) حدیث میں آیا ہے: رسول اللہ ﷺ نے قبر کی زیارت کرنے والیوں پر لعنت فرمائی ہے، نیز ان لوگوں پر جو قبروں کو سجدہ گاہ و عبادت گاہ بناتے ہیں اور قبروں پر چراغ جلاتے ہیں (احمد و ترمذی وغیرہ) حنفیہ کے موقف کو معلوم کرنے کے لئے ملاحظہ ہو: الکوکب الدری ار، ۳۱۷، الابداع، ص: ۱۸۹، زیارت القبور، ص: ۱۲۹ اور الجالس الاربعہ، ص: ۱۳۔

بنانا<sup>(۱)</sup> اور ان کو جشن کی جگہ بنانا<sup>(۲)</sup> اور ان کے لئے سفر کرنا۔<sup>(۳)</sup>

(۵۲) مسلم غیرہ نے روایت کیا ہے کہ نبی ﷺ نے فرمایا: "قبروں پر نہ بیٹھا کرو اور نہ ان کی طرف رخ کر کے نماز پڑھا کرو" اور امام ابو حنیفہ نے بوقت دعائی ﷺ کی قبر کے رخ کرنے کو سکرہ قرار دیا ہے، دیکھئے: التوسل والوسیلہ، ص: ۲۹۲، روح المعانی ۶/۲۵۱، مجمع الانہر فی شرح ملتقی الابرار ۱۳۱۳۔

(۵۳) ابو داؤد نے حضرت ابو ہریرہ سے مرفوع اواروایت کیا ہے: "اپنے گھروں کو قبر نہ بناؤ اور نہ میری قبر کو جشن کی جگہ، اور مجھ پر درود کیجو کہ تمہارا درود مجھ تک پہنچتا ہے، تم جہاں کہیں بھی ہو" حنفیہ کے موقف کے لئے ملاحظہ ہو: الابداع، ص: ۱۸۵۔

(۵۴) امام احمد نے حضرت ابو سعید سے روایت کیا ہے کہ نبی ﷺ نے فرمایا ہے: خاص کسی مسجد میں نماز پڑھنے کے ارادہ سے سواری تیار کرنا۔ یعنی سفر کرنا۔ مناسب نہیں، بجز مسجد حرام اور میری یہ مسجد (مسجد نبوی) اور مسجد اقصیٰ کے۔

مبحث چہارم:

## شرک کے کچھ نمونے جن سے علماء حفیہ نے ڈرایا ہے

ہماری اس بات کو جان لینے اور بیان کرنے کے بعد کہ مشرکین عرب ربو بیت کے بارے میں شرک کے اندر بتلانیں تھے بلکہ اوہیت کے معاملے میں بتلاتھے، یہ کہنا عجیب معلوم ہوتا ہے کہ ربو بیت میں شرک کے بہت سے مظاہر آج امت اسلامیہ میں پائے جا رہے ہیں، لیکن یہ تعجب یقیناً دور ہو جائے گا جب قاری ان نمونوں سے واقف ہو گا جن کا تذکرہ اس مبحث میں آرہا ہے، مسئلہ کی اہمیت کی وجہ سے یہاں بعض لمبی عبارتیں نقل کی گئی ہیں۔

محمد علاء الدین حکفی<sup>(۱)</sup> غیر اللہ کے لئے نذر مانند والے کے متعلق فرماتے ہیں: جان لو کہ بہت سے عوام کی طرف سے جو کام مردوں کے حق میں ہوتے

(۱) حکفی: محمد بن علی بن محمد حسنی معروف بہ علاء الدین حکفی، دمشق میں حفیہ کے مفتی تھے، ان کی تصانیف میں در مختار شرح تنور الابصار اور افاضۃ الانوار علی اصول المنار ہے، ۱۰۸۸ھ میں وفات ہوئی، ملاحظہ ہو خلاصۃ الاشر ۲۵-۲۳/۲، الاعلام ۲/۲۹۳۔

ہیں اور شمع و تیل وغیرہ اولیاء کرام کی قبروں تک لے جانے کے لئے جود را ہم لئے جاتے ہیں ان کا قرب حاصل کرنے کیلئے یہ بالاجماع باطل و حرام ہے۔<sup>(۱)</sup>

ابن عابدین اس عبارت کی شرح کرتے ہوئے فرماتے ہیں:

ان کا قول 'قرب حاصل کرنے کے لئے' مثلاً یوں کہے: اے میرے فلاں آقا اگر میرا غائب واپس آگیا یا میرا مریض ٹھیک ہو گیا یا میرا کام ہو گیا تو آپ کے لئے اتنا سونا یا چاندی یا کھانا یا شمع و تیل میں پیش کروں گا۔

ان کا یہ کہنا کہ 'باطل اور حرام ہے' اس کے بہت سے اسباب ہیں، جن میں یہ بھی ہے کہ یہ مخلوق کے لئے نذر ہے اور یہ نذر جائز نہیں، اس لئے کہ یہ عبادت ہے اور عبادت مخلوق کے لئے نہیں ہوتی، ایک سبب یہ بھی ہے کہ جس کے لئے نذر ہے وہ مردہ ہے اور مردہ کسی چیز کا مالک نہیں ہوتا۔<sup>(۲)</sup>

علامہ آلوسی غیر اللہ سے مدد طلب کرنے والوں نیز مردوں سے غایت درجہ کا تعلق رکھنے والوں کا حال بیان کرتے ہوئے فرماتے ہیں: جن کا حال یہ ہے کہ مردوں کے لئے طرح طرح کی طاعت کو وہ لوگ اپناتے ہیں جیسے نذر وغیرہ۔

(۱) در مقید مع رد المحتار ۲/۳۴۹۔

(۲) رد المحتار علی الدر المختار، ۲/۳۴۰، ۳۴۹۔

اللہ تعالیٰ کے ارشاد:

﴿إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذَبَابًا﴾ (آل جعفر: ۲۷)۔

جن کی تم لوگ اللہ کو چھوڑ کر عبادت کرتے ہو وہ ایک مکھی کو تو پیدا نہیں کر سکتے۔

اس میں ان لوگوں کی نعمت کی طرف اشارہ ہے جو اولیاء کے حق میں غلو کرتے ہیں، ان سے مصیبتوں میں مدد طلب کرتے ہیں اور اللہ سے غافل رہتے ہیں لوران کے لئے نذریں مانتے ہیں، ان میں مسجددار کہتے ہیں کہ یہ لوگ اللہ کے یہاں ہمارے لئے ویلے ہیں اور ہم تو نذر اللہ کے لئے مانتے ہیں اور اس کا ثواب ولی کو پہنچاتے ہیں، یہ بات مخفی نہیں کہ یہ لوگ اپنے پہلے دعوے پر ان بت پرستوں سے بہت مشابہت رکھتے ہیں جو کہا کرتے تھے ﴿مَا نَعْبُدُهُمْ إِلَّا لِيُقْرَبُونَا إِلَى اللَّهِ زُلْفَى﴾ اور ان کے دوسرا دعوے میں کوئی حرج نہ تھا، اگر وہ لوگ اس کی وجہ سے ان سے اپنے مریض کی شفاء اور غائب کی واپسی وغیرہ کو طلب نہ کرتے۔<sup>(۱)</sup>

(۱) روح المعانی۔

محمدیجی بن محمد اسماعیل (کاندھلوی حنفی فرماتے ہیں):  
 قبروں پر مسجد بنانے کی ممانعت اس لئے ہے کہ اس میں یہودیوں سے مشابہت ہے، جنہوں نے اپنے انبیاء اور بڑوں کی قبروں پر مسجدیں بنائی تھیں اور اس میں میت کی تعظیم اور بت پستوں سے بھی مشابہت ہے۔

اور قبروں پر چراغاں کرنے کی ممانعت اس لئے ہے کہ اس میں اپنے مال کا فضول خرچ کرنا تو ہے ہی، جس سے اللہ تعالیٰ نے یہ کہہ کر منع فرمایا ہے:

﴿إِنَّ الْمُبَدِّرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِ كَفُورًا﴾ (الاسراء: ۲۷)

بیشک بے موقع اڑانے والے شیطانوں کے بھائی ہیں، اور شیطان اپنے پور دگار کا بڑانا شکرا ہے۔

اسی کے ساتھ یہود سے مشابہت بھی ہے کہ وہ لوگ اپنے بڑوں کی قبروں پر چراغاں کیا کرتے تھے اور قبروں کی تعظیم اور بے فائدہ چیز سے اشغفال بھی

(۱) محمدیجی بن محمد اسماعیل کاندھلوی حنفی ادیب و عالم اور فاضل تھے، رائخ علمی ملکہ کے حامل تھے، ان کی تصنیفات میں الکواکب الدراری ہے، ۱۳۳۲ھ میں وفات پائی، دیکھئے: مقدمہ محقق بر مصنف ابن ابی شيبة ۱: ۲۷، والعناید الغالیہ، ص: ۷ (کتاب کنام ”الکواکب الدراری“ ہے، ”الکواکب الدراری“ نہیں، جیسا کہ رسالہ میں بار بار آیا ہے)

(۱)  
ہے۔

علامہ آلوسی حنفی فرماتے ہیں:

میں نے ایسے لوگوں کو دیکھا جو جاہلوں کے ان تمام کاموں کو جائز کہتے ہیں جن کو وہ صلحاء کی قبروں سے متعلق انجام دیتے ہیں، مثلاً ان کو اونچا کرنا، پتھر اور پختہ اینٹ سے بنانا اور ان پر چراغوں و قندیلوں کو نالگنا، ان کی طرف رخ کر کے نماز پڑھنا اور ان کا طواف کرنا، ان کو چومنا اور خاص اوقات میں ان کے پاس جمع ہونا وغیرہ۔

یہ اللہ تعالیٰ اور اس کے رسول ﷺ سے جنگ ہے، اور ایک ایسے دین کی ایجاد ہے جس کی اللہ عزوجل نے اجازت نہیں دی۔

تمہاری معرفت حق کے لئے یہ تلاش اور جانتا کافی ہے کہ رسول اللہ ﷺ کے اصحاب نے آپ کی قبر کے ساتھ کیا معاملہ کیا، جبکہ روئے زمین پر سب سے افضل قبر آپ ﷺ کی ہے اور یہ معلوم کرو کہ انہوں نے قبر کی زیارت کے موقع پر آپ کے لئے صلوٰۃ وسلام میں کیا کیا۔ ان سب کو معلوم کرو اور غور کرو کہ دونوں میں کیا فرق ہے؟ اللہ تعالیٰ تم کو ہدایت فرمائے۔<sup>(۲)</sup>

(۱) الکوکب الدری ۳۱۶/۱، ۳۱۷۔

(۲) روح المعانی ۱۵/۲۳۹، ۲۴۰۔

امام ولی اللہ دہلوی فرماتے ہیں:

اے قاری! اگر تجھ کو مشرکین کے عقائد و اعمال کے متعلق جو کہا گیا اس کی صحت کی بابت توقف و تردید ہے تو اس زمانے کے خرافات پسندوں کو دیکھو، خاص طور سے ان لوگوں کو جو دارالاسلام کے اطراف میں رہے ہیں کہ ولایت کے متعلق ان کا کیا تصور ہے، یہ لوگ اگرچہ اولیاء متقد مین کی ولایت کو تسلیم کرتے ہیں مگر اس زمانے میں اولیاء کا وجود محل سمجھتے ہیں، اس لئے قبروں اور اولیاء کی چوکھوں پر جاتے ہیں اور طرح طرح کے شرک و بدعاں اور خرافات میں مبتلا ہیں، ان پر تحریف و تشبیہ کا بھی سلط ہو گیا ہے، اور یہ چیزیں ان کے دلوں میں رچ بس گئی ہیں، حتیٰ کہ حدیث صحیح میں جیسا کہ آیا ہے:

”تم گزرے لوگوں کے طور طریقوں کو ضرور پکڑو گے“

پچھلوں کی کوئی مصیبۃ اور فتنہ نہیں رہ گیا ہے جس میں نام کے مسلمانوں کی کوئی نہ کوئی جماعت پھنسی ہوئی نہ ہو، اللہ سبحانہ ہم کو اس سے محفوظ رکھے۔

خلاصہ یہ کہ اللہ تعالیٰ کی رحمت نے سید الانبیاء محمد بن عبد اللہ صلوات اللہ وسلامہ علیہ کی بعثت کا جزیرہ عرب میں تقاضا کیا اور اللہ نے ان کو حکم فرمایا کہ وہ ملت حنفیہ کو قائم کریں اور قرآن کریم کے ذریعہ ان فرق باطلہ سے گفتگو و بحث کریں، ان سے بحث میں ان مسلمات سے کام لیا گیا اور استدلال کیا گیا

جوملت ابراہیمیہ کی باقی ماندہ تعلیمات میں سے تھے تاکہ الزام قائم ہو سکے اور ان کو لا جواب کیا جاسکے۔<sup>(۱)</sup>

اور امام موصوف ”البدور البازغة“ میں فرماتے ہیں:

سچ فرمایا رسول اللہ ﷺ نے کہ ”تم لوگ اپنے پھولوں کے طور طریق کو ضرور کپڑو گے، ایک ایک بالشت اور ایک ایک ہاتھ، یہاں تک کہ اگر وہ لوگ کسی گوہ کے سوراخ میں گھسے تھے تو اس میں بھی تم ان کی اتباع کرو گے“  
صحابہ نے کہا: یا رسول اللہ! یہود و نصاری؟ فرمایا: ”پھر کون؟“<sup>(۲)</sup>

کیا تم دیکھتے نہیں کہ مشرکین مکہ اس بات کا اقرار کرتے تھے کہ کائنات کے وجود کا سلسلہ حق تعالیٰ پرستی ہے، جبکہ حق تعالیٰ کا رشاد ہے:

﴿وَلَئِنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ  
لَيَقُولُنَّ اللَّهُ﴾<sup>(۳)</sup> اقمان: ۲۵۔

(۱) الفوزان الکبیر، ص: ۲۶ (ص: ۲۰ طبع قدیم)

(۲) بخاری، کتاب احادیث الانبیاء، باب ماذکر عن بنی اسرائیل ۳۹۲/۸۶ (۳۲۵۴) کتاب العلم، بباب اتباع سنن یہود و نصاری، مسلم ۲۰۵۳/۳ (۲۲۲۹) دونوں نے عطاء بن یسار کے واسطے سے ابوسعید خدری سے روایت کیا ہے۔

اگر ان سے پوچھو کہ آسمان و زمین کو کس نے پیدا کیا؟ تو یقیناً کہیں  
گے اللہ نے۔

لیکن ان کا یہ اقرار ان کو اللہ تعالیٰ کے ساتھ شرک سے باز نہ رکھ سکا، اور  
ہو سکتا ہے کہ تم کو اس سے تنہی ہو جو احادیث میں آیا ہے کہ قیامت سے قبل  
علم الٹھالیا جائے گا، تو دو آدمیوں میں (ایک نستعین کے پڑھنے میں اختلاف  
ہو گا اور) بحث ہو گی، ایک کہے گا (ایک تین) ہے، دوسرا کہے گا (ایک  
سبعين) ہے، دونوں سب سے بڑے عالم کے پاس جائیں گے وہ کہے گا:  
(ایک تسعین) ہے، اور میں اس ذات کی قسم کھاتا ہوں جس کے ہاتھ میں  
میری جان ہے کہ اس قسم کا اختلاف دوسری آیات میں پیش آچکا ہے، تو میں تو  
جس کو بھی دیکھتا ہوں اس کے اندر شرک ہے، جیسا کہ اللہ عز و جل نے فرمایا:

﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾

یوسف: ۱۰۶۔

ان میں سے اکثر اللہ پر ایمان نہیں لاتے مگر وہ شرک میں بتلا  
رہتے ہیں۔

اور اللہ تعالیٰ نے مشرکین مکہ کو اسی وجہ سے کافر قرار دیا کہ انہوں نے ایک  
خنی آدمی کے متعلق کہا جو حاجیوں کے لئے ستو گونڈھا کرتا تھا، اس کو الوہیت

کام مقام دیا گیا ہے، لہذا وہ مصیبتوں میں اس سے مدد مانگنے لگے۔ اور ہم کو خوب معلوم ہے کہ صادق و مصدق - علیہما فضل اصلوات و آیمن التحیات - نے فرمایا، جیسا کہ امام ترمذی نے عدی بن حاتم سے روایت کیا ہے، میں نے رسول اللہ ﷺ کو سنائے کہ آپ نے یہ آیت پڑھی:

﴿اتَّخُذُوا أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾  
الতوبہ: ۳۱۔

ان لوگوں نے اللہ کو چھوڑ کر اپنے عالموں اور درویشوں کو رب بنایا ہے۔

اور فرمایا یہ لوگ اپنے علماء و عابدوں کی عبادت نہیں کرتے تھے بلکہ معاملہ یہ تھا کہ اگر وہ لوگ کسی چیز کو حلال کر دیتے تو یہ حلال مانتے تھے اور کسی چیز کو حرام کہتے تو یہ حرام مانتے۔<sup>(۱)</sup>

اس سے ہم کو خوب معلوم ہو گیا کہ شرک عبادت میں ہی محصور نہیں ہے

(۱) ترمذی، کتاب تفسیر القرآن، باب من سورۃ التوبہ، ۵/۲۱۸، (۳۰۹۵) و ابن جریر، ۱۰/۱۱۲، و سنن یہیقی، ۱۰/۱۱۶، سب نے اس کو مصعب بن سعد کے واسطے سے عدی بن حاتم سے روایت کیا ہے، ترمذی نے کہا ہے: "حدیث غریب"

بلکہ کبھی اس طرح بھی ہوتا ہے اور ہو سکتا ہے کہ کوئی ناجھہ یہ کہے کہ یہ کیسے صحیح ہو سکتا ہے، ہم نے آج تک کسی کواس قسم کی بات کہتے ہوئے نہیں سناء تو ہمارا جواب یہ ہے کہ تحریف صرف یہ نہیں ہے کہ ایک لفظ کی جگہ دوسرا لفظ رکھ دیا جائے، جیسا کہ عام طور سے لوگ (تحریف کا مطلب) سمجھتے ہیں، بلکہ تحریف کا معاملہ اس سے کہیں زیادہ بڑھا ہوا ہے اور سب سے زیادہ اس کی جو قسم راجح و مروج رہی وہ ہے لفظ کواس کی ظاہری مراد سے اپنی خواہش اور خیالات کی طرف پھیرنا، اس لئے کہ سید الکائنات ﷺ نے فرمایا ہے: عنقریب ایسے لوگ پائے جائیں گے جو شراب کو دوسرا نام دیں گے اور ان کا نام بدل دیں گے، پھر کہیں گے کہ اللہ تعالیٰ نے اس کو حرام نہیں کیا، لہذا تم اس کو اختیار کرو، اس میں کوئی حرج نہیں، کیا تم نہیں دیکھتے کہ کچھ لوگ یہ کہتے ہیں کہ وہ شراب جو شہد وغیرہ سے بنائی جاتی ہے وہ خمر نہیں ہے، پھر اس کو حلال کہتے ہیں، انہی کے متعلق رسول اللہ ﷺ نے فرمایا جو فرمایا۔ کچھ لوگ ہیں جو یہ کہتے ہیں کہ آدمی اپنے لڑکے کی باندی سے صحبت کر سکتا ہے، یہ اس کے لئے حلال ہے، ان لوگوں کی فطرت مسخ ہو گئی ہے، ان کو خواہشات نے بہہ کا دیا ہے، عنقریب (کل قیامت کے دن) ان کو انتہائی جھوٹ کا پتہ چل جائے گا۔

کیا تم نے کچھ لوگوں کو نہیں دیکھا کہ وہ ایسے لوگوں کے اقوال کو مانتے ہیں

اور اپنے دلوں میں یہ احساس پاتے ہیں کہ انہوں نے جس چیز کو حلال کہا وہ حلال ہے، حتیٰ کہ یہ لوگ ان لوگوں پر حملہ کر بیٹھے ہیں جو ان کو قرآنی آیات پڑھ کر سنتے ہیں، ان کا حال تم نے یہ نہیں دیکھا کہ جب ان سے کہا جاتا ہے کہ لوگوں کی باتیں چھوڑو کہ وہ صحیح و غلط سب باتیں کرتیں ہیں، تم پر تو کتاب اللہ کی اور اللہ تعالیٰ کے ان احکام کی اتباع لازم ہے جن کو نبی صادق و مصدق علیہ السلام نے بیان فرمایا ہے، تو وہ جواب میں کہتے ہیں:

﴿إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِمْ مُقْتَدُونَ﴾ الزخرف: ۲۳۔

ہم نے اپنے باپ دادوں کو ایک طریقہ پر پایا ہے اور ہم بھی ان کے پیچے پیچے چل رہے ہیں۔

اور یہ لوگ اس رائے کو غلط بتاتے ہیں بلکہ ان کا بس چلے تو ان کو قتل کر دیں، ایسے لوگ یقیناً مشرک ہیں، میرے تواروں نگئے کھڑے ہو گئے جب مجھ کو ایک آدمی کا یہ قصہ معلوم ہوا جس کے فضل و کمال کے لوگ متعارف تھے، کہ اس نے کہا اگر اللہ سبحانہ قیامت کے دن فلاں شخص کی صورت کے علاوہ کسی صورت میں تخلی فرمائے گا تو میں اس کو نہیں دیکھوں گا، اس شخص نے حق تعالیٰ کے درجہ کو فلاں کے درجے سے گرا دیا، اگر یہ قصہ صحیح ہے تو ایسا

شخص اللہ کے نزدیک معدور نہیں ہے۔<sup>(۱)</sup>

اور امام اسماعیل اپنی کتاب ”تفویۃ الایمان“ میں فرماتے ہیں، اور شیخ ابو الحسن ندوی نے اپنی کتاب ”رسالۃ التوحید“ میں اس کو نقل کیا ہے۔ (یہاں اصل کتاب ”تفویۃ الایمان“ سے ہی متعلقہ عبارت نقل کی جا رہی ہے)

اول سننا چاہئے کہ شرک لوگوں میں بہت پھیل رہا ہے اور اصل توحید نیا باب، لیکن اکثر لوگ شرک و توحید کا معنی نہیں سمجھتے، تاکہ برائی اور بھلاکی ان کی قرآن و حدیث سے معلوم ہو۔

### شرک کے مظاہر اور اس کی مختلف شکلیں:

سننا چاہئے کہ اکثر لوگ پیروں کو اور پیغمبروں کو اور اماموں کو<sup>(۲)</sup> اور شہیدوں کو اور فرشتوں کو اور پریوں کو مشکل کے وقت پکارتے ہیں اور ان

(۱) البدور البازغ، ص: ۷۰۷-۷۱۶۔

(۲) اس سے اہل بیت کے ائمہ مراد ہیں جن کی تعظیم و تقدیم میں شیعہ غلوکرتے ہیں اور ان کے بارے میں عصمت اور غیب و ادنیٰ کا عقیدہ رکھتے ہیں اور امامت کی ایسی تفسیر کرتے ہیں کہ امامت کو نبوت کا مشارک بنادیا ہے، بلکہ بہت سے خاص انص میں امامت کو نبوت کا ہم پلہ بنادیا ہے، ہندوستان کے اہل سنت بہت سے شیعی عقائد سے متاثر ہیں، جس کی وجہ شیعہ حکام و امراء سے اختلاط ہے، نیز عوام کی اسلام سے ناقصیت بھی ایک وجہ ہے (از سید ابو الحسن علی)

سے مراد ہیں مانگتے ہیں اور ان کی نتیجے مانگتے ہیں اور حاجت برآئی کے لئے ان کی نذر و نیاز کرتے ہیں، اور بلا کے ملنے کے لئے اپنے بیٹوں کو ان کی طرف نسبت کرتے ہیں، کوئی اپنے بیٹے کا نام عبدالنبی رکھتا ہے، کوئی علی بخش، کوئی حسین بخش، کوئی پیر بخش، کوئی مدار بخش<sup>(۱)</sup> کوئی سالار بخش<sup>(۲)</sup> (کوئی غلام محی الدین اور کوئی غلام معین الدین، کوئی کسی کے نام کی چوٹی رکھتا ہے، کوئی

(۱) مدار شیخ کبیر، بدیع الدین مدار حلی مکنپوری، جنہوں نے بڑی عمر پائی، سرز میں ہند کے مشہور اولیاء میں سے ہوئے ہیں، لوگ ان کی طرف بہت سی عجیب و غریب نامناسب باتوں کی نسبت کرتے ہیں، جن سے عقل و فضل دو تو انکار کرتے ہیں، ہندوستان کے عوام اور دیہات میں راجح جنتیوں میں ایک مہینہ بھی ان کی طرف منسوب ہے اور ان کا نام بطور مثل و ضرب المثل لوگوں میں معروف و راجح ہے، یہ طریقہ مداریہ کے باñی و موجود ہیں جس میں بعد میں بڑی خرابیاں پیدا ہو گئیں، اور بہت سی خرافات اور پہلوانی حکیمیں اور ورزشیں داخل ہو گئیں۔ ان کی وفات ۱۰ جملوی الاولی ۸۳۷ھ میں ہوئی (از شیخ ابو الحسن علی ندوی)

(۲) سید سالار مسعود غازی، ہندوستان کے معروف لوگوں میں سے ہوئے ہیں، ان کی نسبت سے بہت سے قصے معروف ہیں اور ان کی شخصیت پر علمی و تاریخی طور پر مناسب و کافی روشنی نہیں ڈالی جاسکی ہے۔ ابن بطوطة نے اپنے سفر نامہ میں ان کا تذکرہ کیا ہے اور کہا ہے کہ انہوں نے اکثر علاقوں کو فتح کیا اور ان کے عجیب واقعات اور مشہور جنگیں ہیں، ۵۸۸ھ میں شہید ہوئے، اور شمالی ہند کے مشہور شہر بہراج میں مدفون ہوئے۔ ”زہرة الجنواط“ میں آیا ہے: ان کی قبر پر ہندوستان کے سلاطین نے عالیشان عمارت بنوادی ہے، دور دراز سے لوگ (=)

کسی کے نام کی بدھی پہنتا ہے، کوئی کسی کے نام کا کپڑا پہناتا ہے، کوئی کسی کے نام کی بیڑی ڈالتا ہے، کوئی کسی کے نام کا جانور ذبح کرتا ہے، کوئی مشکل کے وقت دہائی دیتا ہے، کوئی اپنی باتوں میں کسی کے نام کی قسم کھاتا ہے۔

غرضکہ جو کچھ ہندو اپنے بتوں سے کرتے ہیں وہ سب کچھ یہ جھوٹے مسلمان انبیاء اور اولیاء سے اور اماموں اور شہیدوں سے اور فرشتوں اور پریوں سے کر گزرتے ہیں اور دعویٰ مسلمان کا کئے جاتے ہیں، سبحان اللہ! یہ منہ اور دعویٰ، سچ فرمایا ہے اللہ تعالیٰ نے سورہ یوسف میں:

﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾

نہیں مسلمان ہیں اکثر لوگ مگر شرک کرتے ہیں۔

یعنی اکثر لوگ جو دعویٰ ایمان کا رکھتے ہیں وہ شرک میں گرفتار ہیں) <sup>(۱)</sup> پھر اگر کوئی سمجھنا نے والا ان لوگوں سے کہے کہ تم دعویٰ ایمان کا رکھتے ہو اور افعال

(=) وہاں آتے ہیں اور کہا جاتا ہے کہ وہ جوان اور غیر شادی شدہ تھے (اسی حال میں شہید ہوئے) تو لوگ ہر سال ان کی شادی کرتے ہیں اور ان کی شادی کا جشن مناتے ہیں اور نذر کے طور پر جھنڈے لا کر ان کی قبر پر گلاتے ہیں۔ (رسید ابو الحسن علی ندوی)

(۱) بیکٹ کے درمیان کی عبارت کتاب کے عربی نسخہ میں نہیں ہے، افادیت کی غرض سے اسے اصل کتاب (تفویہ الایمان) سے بڑھایا گیا ہے۔

شرک کے کرتے ہو، سو یہ دونوں را ہیں ملائے دیتے ہو، اس کا جواب دیتے ہیں کہ ہم تو شرک نہیں کرتے بلکہ اپنا عقیدہ انبیاء و اولیاء کی جناب میں ظاہر کرتے ہیں، شرک جب ہوتا کہ ہم ان انبیاء و اولیاء کو، پیروں و شہیدوں کو اللہ کے برابر سمجھتے، سو یوں تو ہم نہیں سمجھتے بلکہ ہم ان کو اللہ کا بندہ جانتے ہیں اور اسی کا مخلوق، اور یہ قدرتِ تصرف اسی نے ان کو بخشا ہے، اسی کی مرضی سے عالم میں تصرف کرتے ہیں اور ان کا پکارنا عین اللہ ہی کا پکارنا ہے، اور ان سے مدد مانگنی عین اسی سے مدد مانگنی ہے، اور وہ لوگ اللہ کے پیارے ہیں جو چاہیں سوکریں، اور اس کی جناب میں ہمارے سفارشی ہیں اور وکیل، ان کے ملنے سے خدامتا ہے، اور ان کے پکارنے سے اللہ کا قرب حاصل ہوتا ہے اور جتنا ہم ان کو جانتے ہیں اتنا اللہ سے نزدیک ہوتے ہیں، اور اسی طرح کی خرافاتیں بکتے ہیں، اور ان باتوں کا سبب یہ ہے کہ اللہ اور رسول کے کلام کو چھوڑ کر اپنی عقل کو دخل دیا اور جھوٹی کہانیوں کے پیچھے پڑے اور غلط سلط رسموں کی سند پکڑی، اور اگر اللہ اور رسول کا کلام تحقیق کر لیتے تو سمجھ لیتے کہ پیغمبر خدا ﷺ کے سامنے بھی کافر لوگ ایسی باتیں کرتے تھے، اللہ تعالیٰ نے ان کی ایک نہ مانی اور ان پر غصہ کیا اور ان کو جھوٹا بتایا، چنانچہ سورہ یونس میں اللہ تعالیٰ نے فرمایا ہے:

﴿وَيَعْبُدُونَ مِنْ دُونِ اللَّهِ مَا لَا يَضْرُهُمْ وَلَا يَنْفَعُهُمْ  
وَيَقُولُونَ هَؤُلَاءِ شُفَاعَاؤُنَا عِنْدَ اللَّهِ قُلْ أَتَبْيَأُنَّ اللَّهَ  
بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ  
وَتَعَالَى عَمَّا يُشْرِكُونَ﴾ یونس: ۱۸۔

اور پوچھتے ہیں اللہ کو چھوڑ کر ایسی چیز کو جو نہ نقصان پہنچا سکتی ہے ان کونہ فائدہ، اور کہتے ہیں یہ لوگ ہمارے سفارشی ہیں اللہ کے پاس، کہو کیا بتاتے ہو تم اللہ کو جو نہیں جانتا وہ آسمانوں میں اور نہ زمین میں، سو وہ پاک و برتر ہے ان سے جن کو یہ شریک بتاتے ہیں۔

فائدہ: یعنی جن کو یہ لوگ پکارتے ہیں ان کو اللہ نے کچھ قدرت نہیں دی، نہ فائدہ پہنچانے کی اور نہ نقصان کر دینے کی، اور یہ جو کہتے ہیں کہ یہ ہمارے سفارشی ہیں اللہ کے پاس، سو یہ بات اللہ نے تو نہیں بتائی، تو پھر کیا تم اللہ سے زیادہ خبردار ہو، سواس کو بتاتے ہو جو وہ نہیں جانتا۔

اس آیت سے معلوم ہوا کہ تمام آسمان و زمین میں کوئی کسی کا سفارشی نہیں ہے کہ اس کو مانے اور اس کونہ جانے تو کچھ فائدہ یا نقصان پہنچے، بلکہ انبیاء، اولیاء کی سفارش جو ہے سوال اللہ کے اختیار میں ہے، ان کے پکارنے نہ پکارنے سے کچھ نہیں ہوتا۔

(اور یہ بھی معلوم ہوا کہ جو کوئی کسی کو سفارشی بھی سمجھ کر پوچھے وہ بھی شرک ہوتا ہے، اور اللہ تعالیٰ نے سورہ زمر میں فرمایا ہے:

﴿وَالَّذِينَ اتَّخَذُوا مِنْ دُونِهِ أُولَئِاءَ مَا نَعْبُدُهُمْ إِلَّا لِيُقْرَبُونَا إِلَى اللَّهِ رُلْفَى إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَادِبٌ كَفَّارٌ﴾ الزمر: ۳۔

اور جو لوگ کہ ٹھہراتے ہیں اللہ کو چھوڑ کر حماقی، کہتے ہیں پوچھتے ہیں ہم ان کو سو اسی لئے کہ نزدیک کر دیں ہم کو اللہ کی طرف مرتبہ میں، پیشک اللہ فیصلہ کرے گا ان میں اس چیز میں (جس میں) کہ وہ اختلاف ڈالتے ہیں، پیشک اللہ راہ نہیں دیتا جھوٹے ناشکرے کو۔

فائدہ: یعنی جو بات سچی تھی کہ اللہ بنہ کی طرف سب سے زیادہ نزدیک ہے، سواس کو چھوڑ کر جھوٹی بات بنائی کہ اوروں کو حماقی ٹھہرایا اور یہ جو اللہ کی نعمت تھی تو وہ محض اپنے فضل سے بغیر واسطے کسی کے سب مرادیں پوری کرتا ہے اور سب بلا میں ٹال دیتا ہے، سواس کا حق نہ پہچانا، اور اس کا شکرناہ ادا کیا بلکہ یہ بات اوروں سے چاہنے لگے، پھر اس الٹی راہ میں اللہ کی نزدیکی ڈھونڈتے ہیں، سوال اللہ ہرگز ان کو راہ نہیں دے گا اور اس راہ سے ہرگز اس کی

نزویکی نہ پائیں گے، بلکہ جوں جوں اس راہ میں چلیں گے سو اس سے دور ہو جائیں گے، اس آیت سے معلوم ہوا کہ جو کوئی کسی کو اپنا حمایتی سمجھے گو کہ یہی جان کر کہ اس کے پوجنے کے سبب سے اللہ سے نزویکی حاصل ہوتی ہے وہ بھی مشرک ہے اور جھوٹ اور اللہ کا ناشکرا، اور اللہ نے سورہ مومنوں میں فرمایا ہے:

﴿قُلْ مَنْ بِيَدِهِ مَلَكُوتُ كُلٌّ شَيْءٌ وَهُوَ يُجِيرُ وَلَا يُحَارُ عَلَيْهِ إِنْ كُنْتُمْ تَعْلَمُونَ ۝ سَيَقُولُونَ لِلَّهِ قُلْ فَأَنِّي تُسْحِرُونَ﴾ (المومنون: ۸۸، ۸۹)۔

کہہ دو کون ہے وہ شخص کہ اس کے ہاتھ میں ہے تصرف ہر چیز کا اور وہ حمایت کرتا ہے اور اس کے مقابل کوئی حمایت نہیں کر سکتا، اگر تم جانتے ہو۔ سو وہی کہہ دیں گے کہ اللہ ہے، کہو پھر کہاں سے خطبی ہو جاتے ہو۔

فائدہ: یعنی جب کافروں سے بھی پوچھئے کہ سارے عالم میں تصرف کس کا ہے اور اس کے مقابل کوئی حمایتی کھڑا نہ ہو سکے گا تو وہ بھی یہی کہیں گے کہ یہ اللہ ہی کی شان ہے، پھر اور وہ کو مانا محض خطب ہے، اس آیت سے معلوم ہوا کہ اللہ تعالیٰ نے کسی کو عالم میں تصرف کرنے کی قدرت نہیں دی اور

کوئی کسی کی حمایت نہیں کر سکتا۔<sup>(۱)</sup>

### اہل جاہلیت کے شرک کی حقیقت اور ان کی گمراہی:

اور یہ بھی معلوم ہوا کہ پیغمبر خدا کے وقت میں کافر بھی بتوں کو اللہ کے برابر نہیں جانتے تھے بلکہ اسی کی مخلوق اور اس کا بندہ سمجھتے تھے اور ان کے لئے اس کے مقابلے کی طاقت نہیں ثابت کرتے تھے، مگر یہی پکارنا، متنیں مانتا اور نذر و نیاز کرنی اور ان کو اپنا وکیل اور سفارشی سمجھنا بھی ان کا کفر و شرک تھا، سوجو کوئی کسی سے یہ معاملہ کرے، گو کہ اس کو اللہ کا بندہ اور مخلوق ہی سمجھے، سو ابو جہل اور وہ شرک میں برابر ہے۔

### شرک کے خصائص و اعمال:

سو سمجھنا چاہئے کہ شرک اسی پر موقوف نہیں کہ کسی کو اللہ کے برابر سمجھے اور اس کے بالمقابل جانے، بلکہ شرک کے معنی یہ ہیں کہ جو چیزیں اللہ نے اپنے واسطے خاص کی ہیں اور اپنے بندوں کے ذمہ نشان بندگی کے ٹھہرائے ہیں وہ چیزیں اور کسی کے واسطے کرنی جیسے سجدہ کرنا اور اس کے نام کا جانور ذبح کرنا، اور اس کی منت ماننی اور مشکل کے وقت پکارنا، اور ہر جگہ حاضر و ناظر سمجھنا، اور

(۱) بریکٹ کے درمیان کی عبادت کتاب کے عربی نسخہ میں نہیں ہے، افادیت کی غرض سے اسے اصل کتاب (تقویۃ الایمان) سے بڑھایا گیا ہے۔

قدرت تصرف کی ثابت کرنی، سوان یا توں سے شرک ثابت ہو جاتا ہے، گو کہ پھر اللہ سے چھوٹا ہی سمجھے اور اسی کا مخلوق اور اسی کا بندہ (سمجھے)، اور اس بات میں اولیاء و انبیاء میں اور جن و شیطان میں، اور بھوت و پری میں کوئی فرق نہیں، یعنی جس سے کوئی یہ معاملہ کرے گا وہ مشرک ہو جائے گا، خواہ انبیاء و اولیاء سے، خواہ پیروں و شہیدوں سے، خواہ بھوت و پری سے۔

چنانچہ اللہ تعالیٰ نے جیسے بت پوچنے والوں پر غصہ کیا ہے، ویسا ہی یہود و نصاریٰ پر، حالانکہ وہ انبیاء و اولیاء سے (ایسا) معاملہ کرتے تھے، چنانچہ سورہ براءت میں فرمایا ہے:

﴿اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ  
وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا  
وَاحِدًا لَا إِلَهَ إِلَّا هُوَ سُبْحَانَهُ عَمَّا يُشْرِكُونَ﴾  
التوبہ: ۳۱۔

ٹھہریا انہوں نے مولویوں کو اور درویشوں کو ماں کاپنا اللہ کو چھوڑ کر، اور مسیح بیٹے مریم کو، حالانکہ ان کو حکم یہی ہوا ہے کہ بندگی کریں ماں کاک ایک کی، نہیں کوئی ماں کا سوائے اس کے، سو وہ پاک و بلند تر ہے ان کے شریک بتانے سے۔

فائدہ: یعنی اللہ کو بڑا مالک سمجھتے ہیں اور اس سے چھوٹے اور مالک نہ ہراتے ہیں مولویوں اور درویشوں کو، سواں بات کا ان کو حکم نہیں ہوا اور اس سے ان پر شرک ثابت ہوتا ہے اور وہ نرالا ہے، اس کا شریک کوئی نہیں ہو سکتا، نہ چھوٹا نہ برابر کا، بلکہ چھوٹے بڑے سب اس کے بندہ عاجز ہیں، عجز میں برابر، چنانچہ سورہ مریم میں فرمایا ہے:

﴿إِنْ كُلُّ مَنْ فِي السَّمَاوَاتِ وَالْأَرْضِ إِلَّا آتِيَ الرَّحْمَنَ عَبْدًا ۝ لَقَدْ أَخْصَاهُمْ وَعَدَهُمْ عَدًّا ۝ وَكُلُّهُمْ آتَيْهِ يَوْمَ الْقِيَامَةِ فَرْدًا﴾ میریم: ۹۲-۹۵

جنے لوگ ہیں آسمان و زمین میں سو آنے والے ہیں جہن کے سامنے بندے ہو کر، اور بیشک اللہ نے انہیں شمار کر رکھا ہے اور گن رکھا ہے ان کو ایک ایک اور ہر کوئی ان میں سے آنے والا ہے اس کے سامنے قیامت کے دن اکیلا، اکیلا۔

فائدہ: یعنی کوئی فرشتہ اور آدمی غلامی سے زیادہ مرتبہ نہیں رکھتا اور اس کے قبضہ میں عاجز ہے، کچھ قدرت نہیں رکھتا، اور وہ ایک ایک میں آپ ہی تصرف کرتا ہے کسی کوکسی کے قابو میں نہیں دیتا، اور ہر کوئی معاملہ میں اس کے رو برو اکیلا حاضر ہونے والا ہے، کوئی کسی کا وکیل اور حماقی بننے والا نہیں۔

ان مضمونوں کی آیتوں قرآن میں اور بھی سینکڑوں ہیں، جس نے ان دو چار آیتوں کے بھی معنی سمجھ لئے وہ بھی شرک و توحید کے مضمون سے خبردار ہو گیا، اب یہ بات تحقیق کی جائے کہ اللہ تعالیٰ نے کون کون سی چیزیں اپنے واسطے خاص کر رکھی ہیں کہ اس میں کسی کو شریک نہ کیا جائے، سو وہ باتیں بہت ساری ہیں، مگر کئی باتوں کا ذکر کر دینا اور ان کو قرآن و حدیث سے ثابت کر دینا ضروری ہے، تاکہ اور باقی باتیں ان سے لوگ سمجھ لیں۔

### علم عام و محیط اللہ تعالیٰ کے خصائص میں سے ہے:

سوال بات یہ ہے کہ ہر جگہ حاضر و ناظر رہنا اور ہر چیز کی خبر ہر وقت برابر رکھنی، دور ہو یا نزدیک ہو، چھپی ہو یا کھلی ہو، اندھیرے میں ہو یا اجالے میں، آسمانوں میں ہو یا زمینوں میں، پہاڑوں کی چوٹی پر ہو یا سمندر کی تہ میں، یہ اللہ ہی کی شان ہے اور کسی کی یہ شان نہیں، سوجو کوئی کسی کا نام اٹھتے بیٹھتے لیا کرے، دور و نزدیک سے پکارا کرے اور بلا کے مقابلے میں اس کی دہانی دے اور دشمن پر اس کا نام لے کر حملہ کرے اور اس کے نام کا ختم پڑھے، یا شغل کرے، یا اس کی صورت کایا اس کی قبر کا خیال باندھتا ہو تو وہیں اس کو خبر ہو جاتی ہے اور اس سے میری کوئی بات چھپی نہیں رہ سکتی اور جو مجھ پر احوال گزرتے ہیں جیسے

بیماری و تند رستی، کشائش و تنگی، مرناؤ جینا، غم و خوشی، سب کی ہر وقت اسے خبر ہے اور جوبات میرے منہ سے نکلتی ہے وہ سب سن لیتا ہے اور جو خیال و وہم میرے دل میں گزرتا ہے وہ سب سے واقف ہے، سوان باتوں سے مشک ہو جاتا ہے اور اس قسم کی باتیں شرک ہیں، اس کو شرک فی العلم کہتے ہیں، یعنی اللہ کا سما علم اور وہ کے لئے ثابت کرنا۔

سو اس عقیدے سے آدمی البتہ مشک ہو جاتا ہے، خواہ یہ عقیدہ انبیاء و اولیاء سے رکھے، خواہ پیر و شہید سے، خواہ امام و امام زادے سے، خواہ بھوت و پری سے، پھر خواہ یوں سمجھے کہ یہ بات ان کو اپنی ذات سے (حاصل) ہے، خواہ اللہ کے دینے سے، غرض اس عقیدے سے ہر طرح شرک ثابت ہوتا ہے۔

**مطلق تصرف اور قدرت کاملہ اللہ تعالیٰ کے خصائص میں**

سے ہے:

دوسری بات یہ ہے کہ عالم میں ارادہ سے تصرف کرنا اور اپنا حکم جاری کرنا اور اپنی خواہش سے مارنا اور جلانا، روزی کی کشائش اور تنگی کرنی اور تند رست و بیمار کر دینا، فتح و شکست دینی، اقبال و ادبار دینا، مرادیں پوری کرنی، حاجتیں

بر لانی، بلا کیں ٹالنی، مشکل میں دلگیری کرنی، برے وقت میں پہونچنا یہ سب اللہ ہی کی شان ہے، اور کسی انبیاء اور اولیاء کی، پیر و شہید کی، بھوت و پری کی یہ شان نہیں، جو کوئی ایسا تصرف کرے، اس سے مرادیں مانگے، اور اس موقع پر نذر و نیاز کرے اور اس کی منتین مانے، اور اس کو مصیبت کے وقت پکارے، سو وہ مشرک ہو جاتا ہے اور اس کو اشراک فی التصرف کہتے ہیں، یعنی اللہ کا سما تصرف ثابت کرنا محض شرک ہے، پھر خواہ یوں سمجھے کہ ان کاموں کی طاقت ان کو خود بخود ہے، یا یوں سمجھے کہ اللہ نے ان کو ایسی طاقت بخشی ہے، ہر طرح شرک ثابت ہوتا ہے۔

اعمال عبادت اور ان کے شعائر اللہ کے ساتھ خاص ہیں:

تیسرا بات یہ کہ بعض کام تعظیم کے اللہ نے اپنے لئے خاص کئے ہیں کہ ان کو عبادت کہتے ہیں، جیسے سجده اور رکوع اور ہاتھ باندھ کر کھڑا ہونا۔<sup>(۱)</sup> اور اس کے نام پر مال خرچ کرنا اور اس کے نام کا روزہ رکھنا اور اس کے گھر

(۱) اسی قبیل سے ہے جو ہم بہت سے جاہل قبر پرستوں کو دیکھتے ہیں کہ وہ مسجد نبوی میں دیالا ہاتھ باندھ کر رکھ کر انتہائی خشوع و خضوع سے کھڑے ہوتے ہیں اور قبر شریف کی طرف منہ رکھتے ہیں، اس حالت میں ان کا خشوع نماز میں اللہ کے لئے خشوع سے بڑھ کر ہوتا ہے۔

کی طرف دور دور سے قصد کر کے سفر کرنا اور ایسی صورت بناؤ کر چنانا کہ ہر کوئی جان لے کر اس کے گھر زیارت کو جاتے ہیں اور راستے میں اس مالک کا نام پکارنا اور نامعقول باتیں کرنے سے اور شکار سے بچنا، اور اسی قید سے جا کر طواف کرنا اور اس کے گھر کی طرف بجde کرنا اور اس کی طرف جانور لے جانا اور وہاں منتیں مانیں، اس پر غلاف ڈالنا اور اس کی چوکھت کے آگے کھڑے ہو کر دعا مانگنا اور التجا کرنا اور دین دنیا کی مرادیں مانگنی، اور ایک پتھر کو بو سے دینا اور اس کی دیوار سے اپنا منہ اور چھاتی ملنا اور اس کا غلاف پکڑ کر دعا کرنی، اور اس کے گرد روشنی کرنی، اور اس کا مجاور بن کر اس کی خدمت میں مشغول رہنا، جیسے چھڑا دینی اور روشنی کرنی، اور فرش بچھانا، پانی پلانا، وضو و غسل کا لوگوں کے لئے سامان درست کرنا، اور اس کے کنویں کے پانی کو تبرک سمجھ کر پینا، اور بدن پر ڈالنا، آپس میں باٹھنا، عابوں کے لئے لے جانا، رخصت ہوتے وقت اٹھے پاؤں چلنا، اور اس کے گرد و پیش کے جنگل کا ادب کرنا، یعنی وہاں شکار نہ کرنا، درخت نہ کاشنا، گھاس نہ اکھڑنا، مواشنی نہ چکانا (چراتا) یہ سب کام اللہ نے اپنی عبادت کے لئے اپنے بندوں کو بتائے ہیں، پھر جو کوئی کسی پیر و پیغمبر کو یا بھوت و پری کو، یا کسی سچی قبر کو، یا جھوٹی قبر کو، یا کسی کے تھان کو، یا کسی کے چلنے کو، یا کسی کے مکان کو، یا کسی کے تبرک کو، یا نشان کو، یا تابوت کو

سجدہ کرے، یار کو ع کرے، یا اس کے نام کا روزہ رکھے<sup>(۱)</sup> یا ہاتھ باندھ کر کھڑا ہووے یا جانور چڑھاوے یا ایسے مکانوں میں دور دور سے قصد کر کے جاوے، یا وہاں روشنی کرے، غلاف ڈالے، چادر چڑھائے<sup>(۲)</sup> ان کے نام کی

(۱) ایسا معلوم ہوتا ہے کہ نیک لوگوں کے نام سے روزہ ہندوستان میں عہد قدیم میں رائج تھا، بعض مرتبہ یہ روزہ مخفی خیالی شخصیات کے لئے بھی رکھا جاتا ہے، جن کا کوئی وجود نہیں ہوتا، اس روزے کی نیت و افظار میں کچھ مخصوص احکام و آداب ہیں اور خاص دن ہیں، اور اس کے واسطے سے ان لوگوں سے حاجت روائی کو طلب کیا جاتا ہے جن کے نام کا روزہ رکھا جاتا ہے، اور ان سے مدد مانگی جاتی ہے، اس پرشیخ امام احمد بن عبد الواحد السرہنی (متوفی ۳۰۳ھ) نے اپنے ایک خط میں سخت کلیر فرمائی ہے جو انہوں نے اپنے پیر ووں میں ایک نیک خاتون کے نام لکھا تھا اور اس کو انہوں نے اثر اک فی العبادہ کہا ہے، ملاحظہ ہو جاتا ہے، ملکوب ۳۲۱، از سید ابو الحسن علی ندوی۔

(۲) مردوں اور قبروں کی تعظیم میں غلوکرنے والے عادی ہیں کہ وہ اولیاء و صلیخاء کی قبروں کو پردوں اور کپڑوں سے ڈھانکتے ہیں اور ان کے ساتھ زندہ مشائخ اور بڑے لوگوں کا معاملہ کرتے ہیں، جیسا کہ شیخ ابو الحسن ندوی نے ذکر کیا ہے، اور اب یہ بدعت بعض بلاد عرب میں بھی آگئی ہے، شیخ علی محفوظ حنفی اپنی کتاب "الابداع فی مضمار الابداع" میں فرماتے ہیں: قبروں کی خدمت کو شیطان نے ان کے لئے آرائت کر رکھا ہے تاکہ رزق کا ایک گندہ دروازہ ان کے لئے کھول دے، چنانچہ تم ان کو دیکھو گے کہ وہ جب تابوت و قبر کے لئے نئے کپڑے کی ضرورت محسوس کرتے ہیں (سالانہ یا جب پرانا ہو) تو عوام کو یہ تصور دیتے ہیں کہ اس میں بے شمار کتنی ہیں اور یہاں پر شفاء کے لئے نفع ہے، اور آپسی عداوت کو ختم کرنے اور رزق کی وسعت (=)

چھڑی کھڑی کرے<sup>(۱)</sup> رخصت ہوتے وقت الٹے پاؤں چلے، ان کی قبروں کو بوسہ دے، مورچھل جھلنے اس پر شادیانہ کھڑا کرے، چوکھٹ کو بوسے دے، ہاتھ باندھ کر التجا کرے، مراد مانگے، مجاور بن کر بیٹھ رہے، وہاں کے گرد و پیش کے جنگل کا ادب کرے اور ایسی قسم کی باتیں کرے، تو اس پر شرک ثابت ہوتا ہے، اس کو ”اشراک فی العبادات“ کہتے ہیں یعنی اللہ کی تعظیم کسی کی کرنی، پھر خواہ یوں سمجھے کہ یہ آپ ہی اس تعظیم کے لاکن ہیں، یا یوں سمجھے کہ ان کی اس طرح تعظیم کرنے سے اللہ خوش ہوتا ہے اور اس تعظیم کی برکت سے اللہ مشکلین کھول دیتا ہے، ہر طرح شرک ثابت ہوتا ہے۔

عبدیت و مسکنست پر دلالت کرنے والی تعظیم اللہ تعالیٰ کے ساتھ خاص ہے:

چوتھی بات یہ کہ اللہ تعالیٰ نے اپنے بندوں کو سکھایا ہے کہ اپنے دنیا کے کاموں میں اللہ کو یاد رکھیں اور اس کی تعظیم کرتے رہیں تاکہ ایمان بھی درست

---

(=) اور مصائب سے حفاظت میں موثر و مفید ہے اور تمام خوف و خطر سے حفاظت کا ذریعہ ہے، تو سید ہے سادھے لوگ ٹوٹ پڑتے ہیں اور ان کو تھوڑے سے نکلے کے حصول کے لئے لمبی رقم کا لگانا آسان معلوم ہوتا ہے، الابداع، ص: ۹۶، ۹۷۔

(۱) یہ ہندوستان کے جاہلوں اور غلوکرنے والوں کی ایک سعادت ہے، از سید ابو الحسن علی ندوی۔

رہے اور ان کا مول میں بھی برکت ہو، جیسے ہر آڑے کا مول پر اللہ کی نذر مانی اور مشکل کے وقت اس کو پکارنا اور ہر کام کو شروع اس کے نام سے کرنا اور جب اولاد ہو تو اس کے شنگر میں اس کے نام کا جانور ذبح کرنا اور اس کا نام عبد اللہ، عبد الرحمن، خدا بخش، اللہ دیا، لمحۃ اللہ دی رکھنا، اور کھیت اور باغ میں سے تھوڑا بہت اس کے نام کا رکھنا اور دھن روپوں میں سے کچھ اس کی نیاز کر رکھنا اور جو جانور اس کے نام سے اس کے گھر کی طرف لے جائے ان کا ادب کرنا، یعنی ان پر سوار ہونا، نہ لادنا، اور کھانے پہننے میں اس کے حکم پر چلنا، یعنی جس چیز کے برتنے کو اس نے فرمایا اس کو بر تن اور جو منع کیا اس سے دور رہنا، اور برائی بھلائی جو دنیا میں پیش آتی ہے جیسے قحط اور ارزانی، صحت و بیماری، فتح و شکست، اقبال و ادبار، غم و خوشی، یہ سب اس کے اختیار میں سمجھنا، اور اپنا ارادہ جس کام کا بیان کرنا تو پہلے اس کے (یعنی اللہ تعالیٰ کے) ارادہ کا ذکر کرنا، جیسے یوں کہنا کہ اگر اللہ چاہے گا تو ہم فلانا کام کریں گے اور اس کے نام کو ایسی تعظیم سے لینا کہ جس میں اس کی مالکیت نہ کلے، اور اپنی بندگی (نکلے) جیسے یوں کہنا: ہمارا رب، ہمارا مالک، ہمارا خالق۔ اور کلام میں جب قسم کھانے کی حاجت ہو تو اس کے نام کی قسم کھانی، سو اس قسم کی چیزیں اللہ نے اپنی تعظیم کے واسطے بتائی ہیں، پھر جو کوئی کسی انبیاء و اولیاء کی، اماموں اور شہیدوں کی، بھوت و پری کی اس قسم کی

تعظیم کرے، جیسے آڑے کام پر ان کی نذر مانے، مشکل کے وقت ان کو پکارے،  
بسم اللہ کی جگہ ان کا نام لے دے، جب اولاد ہوان کی نذر و نیاز کرے، اپنی  
اولاد کا نام عبدالنبی، امام بخش، پیر بخش رکھے، کھیت و باغ میں ان کا حصہ لگاوے،  
جو کھیتی بیازی میں سے آوے پہلے ان کی نذر و نیاز کرے جب اپنے کام میں  
لاوے، اور دھن رویڑ میں سے ان کے نام کے جانور ٹھہرائے اور پھر ان  
جانوروں کا ادب کرے، پانی دانے پر سے نہ ہانکے، لکڑی پتھر سے نہ مارے اور  
کھانے پینے، پہنچنے میں سموں کی سند پکڑے کہ فلاں لوگوں کو چاہئے کہ فلاں  
کھانا نہ کھائیں، فلاں کا پکڑا نہ پہنچیں، حضرت بی بی<sup>(۱)</sup> کی صحنک مرد نہ کھائیں،  
لوٹڑی نہ کھائے، جس عورت نے دوسرا خصم کیا ہو وہ نہ کھائے، شاہ عبد الحق<sup>(۲)</sup>

(۱) حضرت بی بی سے مراد حضرت فاطمہ ہیں، جن کے نام سے خاص قسم کا کھانا خاص انداز  
پر پکایا جاتا ہے، جس کو مرد نہیں کھا سکتے۔ (ہندوستان وغیرہ میں اس کاروانج ہے)

(۲) شیخ عبد الحق دہلوی ہندوستان کے بڑے مشائخ اور بزرگوں میں سے ہوئے ہیں اور  
چشتی سلسلہ کے ائمہ میں سے تھے، لکھنؤ کے قریب ردوی (ضلع بارہ بنگی) میں پیدا ہوئے،  
توحید و شریعت کی تعظیم میں ان کا پلہ بہت بلند تھا، نیز فرانس و سن کا بڑا اہتمام تھا اور تخلوق کو اللہ  
کی طرف بلا نے اور دنیا سے یکسوئی اور عملت سے شغف تھا، ۸۳۶ھ میں وفات ہوئی۔

ہندوستان کے غالی مبتدیین نے ایک کھانا ایجاد کیا اور اس کا نام تو شیخ عبد الحق رکھا، جو میوه  
اور شکر وغیرہ سے بنایا جاتا ہے، اور اس کے کچھ آداب و قیود ہیں جن کی بڑی شدت سے پابندی کی  
جائی ہے۔ (از شیخ ابو الحسن علی ندوی)

(ردوی) کا تو شہ حقہ پینے والا نہ کھائے، اور برائی بھلائی جو دنیا میں پیش آتی ہے اس کو ان کی طرف نسبت کرے کہ فلانان کی پھٹکار میں آکر دیوانہ ہو گیا اور فلاں کو انہوں نے راندہ تو محتاج ہو گیا اور فلاں کو نواز دیا تو اس کو فتح و اقبال مل گیا، اور تقطح فلاں نے ستارے کے سبب سے پڑا، فلاں کام جو فلاں نے دن شروع کیا تھا یا فلاں ساعت میں (شروع کیا تھا) سوپورانہ ہوا، یا یوں کہیں کہ اللہ و رسول چاہے گا تو میں آؤں گا یا پیر چاہے گا تو یہ بات ہو جائے گی، یا اس کے تینیں بولنے میں یا معمودیاد اتابے پرواہ، خداوند خدا یگاں، مالک الملک، شہنشاہ بولے، یا جب حاجت قسم کھانے کی پڑے تو پیغمبر کی، یا علی کی، یا پیر کی، یا ان قبروں کی قسم کھاوے۔ سوان ساری باتوں سے شرک ثابت ہوتا ہے اور اس کو ”اشراک فی العادۃ“ کہتے ہیں، یعنی اپنی عادت کے کاموں میں جو اللہ کی تعظیم کرنی چاہئے سو غیر کی کرے، سوان چاروں طرح کے شرک کا صرتع  
 (۱) قرآن و حدیث میں ذکر ہے۔

ان نمونوں اور مثالوں کو ذکر کرنے کے بعد جن کو علماء حفیہ نے یہ بتانے کے لئے ذکر کیا ہے کہ شرک اس امت میں موجود ہے۔ تمہارے لئے یہ

(۱) رسالتۃ التوحید ص: ۳۹ تا ۷۲، تقویۃ الایمان، طبع مجلس نشریات اسلام کراچی، ص:

واضح ہوگا کہ اس سب سے ان لوگوں کے قول کی تردید ہوتی ہے جو یہ سمجھتے ہیں کہ شرکِ اکبر کا ظہور امتِ محمدیہ - صلی اللہ علی صاحبہا - میں ممکن نہیں ہے اور اس سے ہر مسیحی مختار کے لئے واضح ہوتا ہے کہ شرکِ اکبر کی مختلف اور متعدد صورتیں امت میں پائی جاتی ہیں اور پائی جائیں گی۔

ان کے وقوع و ثبوت پر دلیل کے لئے نبی ﷺ کا قول کافی ہے:

”قیامت نہیں آئے گی یہاں تک کہ میری امت کے کچھ قبائل مشرکین سے جامیں اور میری امت کے کچھ قبائل بتوں کی عبادت کرنے لگیں“

اور ایک روایت میں ہے:

”یہاں تک کہ میری امت کی کچھ جماعتیں بتوں کی پستش کرنے لگیں“<sup>(۱)</sup>

نیز فرمایا ہے:

(۱) ابو داود، کتاب القتن، باب ذکر القتن و دلائلہ، حدیث (۳۲۵۲) ۲۲۱۵، شیخ البانی نے تحذیر الساجد، ص: ۲۰ میں ذکر کیا ہے کہ یہ مسلم کی شرط کے مطابق ہے۔

”قیامت نہیں آئے گی یہاں تک کہ قبیلہ دوس کی عورتوں کے سرین ذوالخلصہ (نامی بنت) کے ارد گرد حرکت کریں“<sup>(۱)</sup>

(یعنی عورتیں اس کا طواف کریں) ذوالخلصہ ایک بنت تھا جس کی قبیلہ دوس کے لوگ جاہلیت میں پرستش کیا کرتے تھے اور وہ بنت ”بتالہ“ نامی جگہ میں نصب تھا۔

نیز فرمایا:

”رات و دن ختم نہیں ہوں گے یہاں تک کہ لات و عزمی کی پرستش کی جانے لگے“<sup>(۲)</sup>

یہ امور جن کا تذکرہ ان احادیث میں آیا ہے یہ امور اگرچہ ابھی واقع نہیں ہوئے لیکن یہ یقیناً واقع ہوں گے اور امت میں مخلوق کی عبادت - اولیاء وغیرہ کی - وجود میں آچکی ہے، ان کے لئے عبادت کے کام کئے جاتے ہیں، جیسے

(۱) بخاری، کتاب الفتن، باب تغیر الزمان حتی تعبد الاوثان، ۱۳/۷، حدیث (۱۱۴) مسلم، کتاب الفتن، باب لا تقوم السلفة حتى تعبد دوس ذالخلصة، ۲۲۳۰/۳، حدیث (۲۹۰۶) دونوں نے سعید بن میتب کے واسطے سے حضرت ابو ہریرہ سے روایت کیا ہے۔

(۲) مسلم، کتاب الفتن و اشراط السلفة، باب لا تقوم السلفة حتى تعبد دوس ذالخلصة، ۳/۲۲۳۰، حدیث (۲۹۰۷) بواسطہ ابو سلمہ حضرت عائشہ رضی اللہ عنہا سے روایت کیا ہے۔

ذبح، نذر اور دعا و فریاد رسمی، اور اس کے علاوہ یہ شرک اکبر ہے، اس کا کوئی معاندہ ہی انکار کر سکتا ہے۔

اور رسول اللہ ﷺ نے اس شرک سے ڈرایا ہے جس پر بہت سے لوگ متنبہ نہیں ہوتے، یوں کہ آپ نے فرمایا ہے:

”لے لو گو! شرک سے ڈرو، اس لئے کہ شرک چیزوئی کی چال سے بھی زیادہ پوشیدہ چیز ہے“<sup>(۱)</sup>

(۱) اس کو امام احمد نے روایت کیا ہے، ۳۰۳/۲، نیز ابن الجیش بن المصنف ۷۰/۶، اے حدیث (۲۹۵۲) باب التَّعوذُ مِنَ الشَّرْكِ، نیز بخاری کی تاریخ بکیر (۵۸ کمی) ان سب نے بنو کائل کے ایک شخص کے واسطے سے حضرت ابو موسیٰ اشعری سے روایت کیا ہے، مجمع الزوائد ۱۰/۱۰، اور پیغمبر نے کہا ہے: اس کو امام احمد نے اور طبرانی نے کبیر اور اوسط میں روایت کیا ہے، مسند احمد کے روایۃ صحیح کے روایۃ ہیں، البته ابو علی میں کلام ہے، مگر ابن حبان نے ان کی توثیق کی ہے۔

نیز مسند ابو یعلیٰ ۱۰/۲۰، ۲۲۶۲۰، حدیث (۵۶۵-۵۳) میں بواسطہ حذیفہ حضرت ابو بکر سے مرفوعاً اور حضرت معلق بن یسار سے بھی مرفوعاً آئی ہے، حافظ ابن حجر نے اس کو المطالب العالية ۱۸۳/۳ میں ذکر کیا ہے، بحوالہ مسند اسحاق بن راهویہ، ابو بکر مرزوqi نے اس کو مسند ابی بکر صدیق، ص: ۵۵ اور امام بخاری نے الادب المفرد، ص: ۵ میں معلق بن یسار کے واسطے سے حضرت ابو بکر سے مرفوعاً روایت کیا ہے۔

(=)

اب اگر کوئی کہے کہ یہ کیسے ہو سکتا ہے کہ ایک انسان خالق سبحانہ و تعالیٰ کا اور قیامت کا اور حشر و نشر کا اور اسلام کے احکام کا اقرار کرے اور تم اس پر کفریا شرک کا اطلاق کرو، اس وجہ سے کہ وہ کسی مخلوق کے حق میں ایسی بات کا اعتقاد رکھتا ہے جس پر صرف اللہ ہی قادر ہے، یا یہ کہ وہ کسی کے نام کو پکار کر اس سے دعا مانگتا ہے جبکہ وہ لوگ اس پر کبھی راضی نہیں ہو سکتے کہ ان کو مشرک کہا جائے، بلکہ وہ لوگ اس سے سخت نفرت کرتے ہیں۔

جواب میں یہ کہا جائے گا کہ مسلمان کے اندر بہت سے فاسد اعتقاد پیدا ہو جاتے ہیں، جیسا کہ ستارے کے اندر تاثیر کا عقیدہ، کسی مخلوق کے حق میں نفع و ضرر کا عقیدہ اور اس کے علاوہ بعض باتیں، یا کبھی اس کے اندر اس طرح کے غلط اعمال بھی آجاتے ہیں، مثلاً غیر اللہ کے لئے سجدہ کرنا وغیرہ، تو یہ

(=) نیز حکیم ترمذی نے روایت کیا ہے، ص: ۳۹۷، اور یعنی نے مجمع الزوائد / ۱۰ / ۲۲۲ میں کہا ہے: اس کو ابو یعلی نے اپنے شیخ عمرو بن حصین عقلی کے واسطے سے روایت کیا ہے جو مت روک روادی ہے۔

البانی نے صحیح الجامع / ۱ / ۲۹۲، حدیث (۳۷۳۱) میں کہا ہے: صحیح ہے، اور ابو عیش نے حلیہ ۷ / ۱۱۲ میں بواسطہ قیس بن حازم حضرت ابو بکر سے روایت کیا ہے، شیخ البانی نے صحیح الجامع / ۱ / ۲۹۳، حدیث (۳۷۳۰) میں اس کی صحیح ہے۔

چیزیں اور ان جیسی دوسری باتیں آدمی سے اسلام کے عنوان کو ختم کر دیتی ہیں، اور اس کو کفر و شرک کا جامہ پہنادیتی ہیں اور اس کی وجہ سے وہ مشرق و مرند ہو جاتا ہے۔

ورنه صحابہ نے کیسے زکاۃ کا انکار کرنے والوں کو کافر قرار دیا اور ان سے جنگ کی، اور اس کی وجہ سے ان کے ارتداد پر سب متفق رہے، اور کتاب الردة کے کیا معنی؟ اور نبی ﷺ کے اس ارشاد کا کیا مطلب کہ کسی مسلمان کا خون حلال و جائز نہیں ہوتا، مگر تین باتوں میں سے کسی ایک کی وجہ سے، اور تین میں سے ایک کو فرمایا: اپنے دین کو چھوڑ دینے والا<sup>(۱)</sup> نیز اس ارشاد کا کیا مفہوم: جو آدمی اپنے دین کو بدلتے اس کو قتل کر دو۔<sup>(۲)</sup>

آپ ﷺ کے ان ارشادات وغیرہ کے بعد کیسے کہا جا سکتا ہے کہ مسلمان سے کبھی شرک نہیں ہو سکتا اور جو آدمی اسلام سے وابستہ ہو جائے ممکن نہیں کہ اس پر کفر طاری ہو یا شرک ظاہر ہو جو اس سے اسلام کے نام و عنوان کو ختم کر دے۔

(۱) بخاری، ۳۸/۸، کتاب الدیات، مسلم، ۱۳۰۲/۳، حدیث (۱۶۷۶)

(۲) بخاری، ۵۰/۸، کتاب استنبابة المرتدین۔

ہاں زیادہ سے زیادہ یہ کہا جاسکتا ہے کہ کسی متعین مسلمان پر اس وقت تک شرک یا کفر کے عنوان کا اطلاق نہیں ہو سکتا جب تک کہ اس کے سامنے نصوص کی تشریح نہ کر دی جائے اور اس پر جھٹ قائم کر دی جائے، اس طور پر کہ اس کے لئے ناواقفیت یا تاویل وغیرہ کی کوئی گنجائش نہ رہ جائے، جب اس کے پاس کوئی دلیل باقی نہ رہ جائے اور صرف عناد و انکار اور زبردستی رہ جائے تو پھر اس میں کوئی شک نہیں کہ وہ کفر و شرک کے عنوان کا مستحق ہو گا۔

کوئی آدمی یہ نہ سوچے کہ ہم توحید پرستوں کو کافر کہنے میں جلد بازی سے کام لے رہے ہیں اور ان پر شرک کا لفظ بولنے واستعمال کرنے میں جلدی کر رہے ہیں، اس لئے کہ شرک و کفر شریعت میں وارد ہونے والے مخصوص الفاظ ہیں ان کا استعمال و اطلاق شرعی ضوابط کے تحت ہی ہوتا ہے اور جیسے تاحد کسی مسلمان کی تکفیر درست نہیں ہے اسی طرح اس کو کافرنہ کہنا صحیح نہیں ہے جو فعلاء و عملاء مشرک ہو یا واقعۃ اسلام سے پھر جائے۔

اور سلف میں بھی ایسے لوگ ہوئے ہیں جنہوں نے متعین لوگوں کو کافر کہا ہے، اس وجہ سے کہ وہ شرک و کفر کے عنوان کے مستحق تھے، ورنہ کیا یہ سوچا جاسکتا ہے کہ ہم اس شخص کے لئے کفر کا نام ولقب استعمال نہ کریں جو یہ کہتا

ہے: میں شہادتین کا تلفظ کرتا ہوں (یعنی شہادتین کو زبان سے کہتا ہوں) اور نماز پڑھتا ہوں اور روزہ رکھتا ہوں اور زکاۃ دیتا ہوں اور حج کرتا ہوں، لیکن یہ بھی کہتا ہوں کہ (غلام) احمد قادریانی اللہ کا رسول ہے، یا یہ کہتا ہوں کہ اللہ تعالیٰ کی روح سید بدوسی کے بدن میں حلول کر گئی ہے، وغیرہ۔

حق ہر ایک سے بڑھ کر لوار ہم ہے، اور یہ مناسب نہیں کہ تکفیر کی تہمت کی تواریل حق کی گردنوں پر مسلط رہے کہ جو انہیں ان لوگوں پر بھی کفر کے اطلاق سے روک دے جو اس کے مستحق ہوں جبکہ اس سے متعلق شرعی شرائط بھی متحقق و موجود ہوں، مثلاً ایسے کسی کام کرنے والے کو علم بھی ہو اور موافع بھی نہ ہوں یعنی اس پر مجبور نہ کیا گیا ہو۔

علامہ آلوسی حنفی نے بڑی وقت نظر اور احتیاط کے ساتھ قبر پستوں کی تکفیر سے متعلق کلام فرمایا ہے اور اس کو شیخ ابن تیمیہ علیہ الرحمہ کے کلام سے موکد بھی فرمایا ہے کہ تکفیر کا اقدام اس وقت تک نہ کیا جائے جب تک جنت قائم نہ کر لی جائے اور حق کو واضح نہ کر دیا جائے۔

چنانچہ وہ فرماتے ہیں: قبر پستوں کی تکفیر میں کسی معتمد و مستند عالم نے تو قف نہیں کیا ہے، زیادہ سے زیادہ یہ کہا ہے کہ اس کو اس وقت تک قتل نہ کیا

جائے جب تک کہ اس سے توبہ کا تقاضا نہ کر لیا جائے، نیز اس کی تکفیر نہ کی جائے جب تک کہ اس پر جلت قائم نہ ہو جائے، یا اس انداز کی بات نہ ہو جائے، ورنہ مسلمانوں کے (یعنی جو حقیقتہ واقعۃ مسلمان ہیں) کسی صاحب علم نے تکفیر نہیں کی، شیخ الاسلام کی دوسری بھی عبارتیں ہیں جن کو فائدے کی تکمیل کی غرض سے ہم نقل کر رہے ہیں۔<sup>(۱)</sup>

پھر اس مسئلہ کی تحقیق میں شیخ الاسلام کی متعدد عبارتیں ذکر کی ہیں اور شیخ (عبد الفتاح) ابو عدہ حنفی کا بھی محققانہ کلام اس بابت آیا ہے کہ کفر یا شرک کے مرتكب پر کفر کا حکم جلت قائم کرنے کے بعد ہی لگایا جائے اور انہوں نے بھی اپنے کلام کو شیخ الاسلام ابن تیمیہ وغیرہ نیز حنفیہ میں دوسرے اہل علم کی تحقیقات سے موئید و موکد کیا ہے۔

ان کے کلام کا حاصل یہ ہے کہ اہل بدعت کی تکفیر اسی وقت کی جائے گی جب وہ کھلے ہوئے کفر اور صریح شرک کا ارتکاب کریں اور جو باتیں دین کی ضروریات و مسلمات میں سے ہیں ان کا انکار کریں اور ان پر جلت قائم کی جائے اور راہ حق اس کے لئے واضح ہو جائے، اس کے بعد اس کے کفر واردہ اور

(۱) غاییۃ الامانی ار ۳۶۷

کا حکم اور ملت اسلام سے اس کے باہر ہو جانے کا حکم لگایا جائے گا۔<sup>(۱)</sup>

شیخ الاسلام ابن تیمیہ رحمہ اللہ فرماتے ہیں: اصل اس کی یہ ہے کہ جس بات کا کفر ہو ناکتاب و سنت اور اجماع سے ثابت ہے اس کو کفر ہی کہا جائے گا، جیسا کہ اس پر شرعی دلائل قائم ہیں، اس لئے کہ ایمان ان احکام میں سے ہے جن کو اللہ و رسول سے حاصل کیا جاتا ہے اور یہ ایسی چیز نہیں ہے جس میں انسان اپنے ظن اور خیال سے فیصلہ کرے اور کوئی حکم لگائے اور یہ ضروری نہیں کہ ہر آدمی جو کسی طرح کی کفریہ بات کہے اس کو کافر کہا جائے، الایہ کہ اس کے حق میں کفر کی شرطیں متحقق ہو جائیں اور موافع ختم ہو جائیں، مثلاً ایک نو مسلم تازہ تازہ اسلام کو قبول کرنے والا کہے کہ شراب یا زنا حلال ہے یا اس طرح کی بات کوئی ایسا شخص کہے جس کی نشوونما در دراز کے دیہات میں ہوئی ہو (جہاں صحیح اسلامی ماحول و تعلیم میسر نہ ہو) یا کسی بات کو سن کر اس کا انکار کر دے اور اس کو (یہ علم و تحقیق و اعتقاد نہ ہو کہ وہ بات قرآن کریم کی یا احادیث نبویہ کی ہے، جیسے بعض سلف نے بعض باتوں کا انکار کیا مگر بعد میں ان کے

(۱) ذہبی کی کتاب "الموقظہ" کا پانچواں تمہ ملاحظہ ہو: یہ تتمات شیخ عبدالفتاح ابو غده کے قلم سے ہیں، ملاحظہ ہو: ص: ۷۱۲۵ - ۷۱۳۲

نzdیک یہ ثابت ہو گیا کہ رسول اللہ ﷺ نے ایسا کہا ہے۔ یہاں تک کہ شیخ فرماتے ہیں۔ ایسے لوگوں کی تکفیر نہ کی جائے گی جب تک کہ ان پر رسالت کی جھٹ قائم نہ ہو جائے، جیسا کہ اللہ تعالیٰ نے ارشاد فرمایا ہے:

﴿إِلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ﴾  
التساء: ۱۶۵۔

تاکہ لوگوں کے لئے اللہ پر رسولوں کے بعد کوئی جھٹ نہ رہ جائے۔

اللہ نے اس امت کی خطاؤ نیسان کو معاف کر دیا ہے۔<sup>(۱)</sup>

نیز شیخ الاسلام ابن تیمیہ رحمہ اللہ فرماتے ہیں: زہا تکفیر کا مسئلہ تصحیح یہ ہے کہ امت محمد ﷺ میں جواجتہاد کرے اور حق کا قصد وارادہ کرے اور پھر اس سے خطا ہو جائے تو اس کی تکفیر نہ کی جائے گی بلکہ اس کی خطا معاف کی جائے گی۔ اور جس شخص کے لئے وہ بات واضح و ثابت ہو جس کو رسول اللہ ﷺ لیکر آئے، پھر وہ رسول کی مخالفت کرے جبکہ حق اس کے لئے واضح ہے اور وہ مومنوں کے راستے کو چھوڑ کر دوسرے راستے پر چلے تو وہ کافر ہے اور جو شخص اپنی خواہش کی اتباع کرے اور طلب حق میں کوتاہی کرے اور بغیر علم بات

(۱) مجموع الفتاویٰ ۳۵/۱۶۵۔

کرے وہ نافرمان و گنہگار ہے اور ایسا شخص کبھی تو فاسق ہوتا ہے اور کبھی اس کی اتنی نیکیاں ہوتی ہیں کہ وہ اس کی برائیوں پر غالب رہتی ہیں۔<sup>(۱)</sup>

اور ایک دوسرے موقع پر فرماتے ہیں: اس کے ساتھ میرا معاملہ ہمیشہ کا یہ ہے اور میرے پاس بیٹھنے والے میری اس بات کو جانتے ہیں کہ میں ان لوگوں میں سے ہوں جو سب سے زیادہ اس بات سے منع کرتے ہیں کہ کسی معین شخص کو کفر یا فسق یا معصیت کی طرف منسوب کیا جائے، البتہ جب یہ معلوم ہو جائے کہ اس پر پیغمبر انہ جدت قائم ہو چکی ہے جس کی اس نے مخالفت کی ہے تو وہ کبھی کافر ہوتا ہے اور کبھی فاسق اور کبھی نافرمان، اور میں اس کا اعتراف کرتا ہوں کہ اللہ نے اس امت کی خطاؤ کو معاف رکھا ہے اور یہ خطہ عام ہے کہ قولی مسائل میں ہو یا عملی مسائل میں، سلف اس قسم کے بہت سے مسائل میں آپس میں اختلاف کرتے رہے، لیکن کسی نے کسی کے حق میں کفر کی بات نہیں کی ہے اور نہ فسق و معصیت کی۔

شیخ نے اس کی کچھ مثالیں ذکر فرمائی ہیں اور اس کے بعد فرماتے ہیں: میں یہ بیان کرتا رہا ہوں کہ سلف اور ائمہ سے جو اطلاقات فلاں فلاں بات کہنے والوں کی تکفیر منقول ہے، وہ حق ہے لیکن اطلاقات عین میں فرق کیا جانا چاہئے۔

آگے چل کر فرماتے ہیں: تکفیر ایک قسم کی وعید ہے، اس لئے ہو سکتا ہے کہ کفریہ بات رسول اللہ ﷺ کے فرمان کی تکذیب ہو لیکن کہنے والا نو مسلم ہو یا دور دراز دیہات میں نشوونما پانے والا ہو، ایسا شخص جس چیز کا انکار کرے اس انکار کی وجہ سے اس کو کافرنہیں کہیں گے جب تک کہ اس پر جدت قائم نہ ہو جائے، جبکہ ہو سکتا ہے کہ اس نے وہ حدیث سنی ہی نہ ہو لیکن اس کے نزدیک ثابت ہو یا اس کے علم میں کوئی معارض موجود ہو جس کی وجہ سے اس نے تاویل کر رکھی ہو، اگرچہ وہ اس میں غلطی پر ہو۔

میں تو ہمیشہ اس حدیث کو ذکر کیا کرتا ہوں جو صحیحین میں آتی ہے کہ ایک آدمی نے کہا جب میں مر جاؤں تو مجھ کو جلا دینا، پھر مجھ کو پیس ڈالنا اور اس کے بعد دری میں بہا دینا، اس لئے کہ اللہ کی قیم! اگر اللہ کا مجھ پر بس چلا تو مجھ کو ایسا عذاب دے گا جو تمام عالم میں کسی کو نہ دے گا، چنانچہ لوگوں نے اس کے ساتھ یہی کیا، بعد میں اللہ تعالیٰ نے اس سے فرمایا: تم نے جو کچھ کیا، کیوں کیا؟ تو اس نے کہا آپ کے خوف کی وجہ سے، اس پر اللہ تعالیٰ نے اس کو معاف فرمادیا۔<sup>(۱)</sup>

اس آدمی کا معاملہ یہ ہے کہ اس نے اللہ تعالیٰ کی قدرت کے حق میں شک کیا اور اس میں کہ جب اس کو ذرہ ذرہ کر کے بکھیر دیا جائے گا تو اس کو

(۱) بخاری / ۳، ۱۵۳، کتاب الانبیاء، مسلم / ۲۱۰، حدیث (۲۷۵۶)

دوبارہ پیدا کر سکے گا بلکہ اس نے یہ عقیدہ اپنایا کہ وہ پھر پیدا نہیں کیا جاسکے گا، ظاہر ہے کہ یہ کفر ہے جس پر تمام مسلمان متفق ہیں لیکن یہ شخص جاہل تھا اس کو نہیں جانتا تھا اور (ساتھ ہی) مومن تھا اللہ سے اس بات سے ڈرتا تھا کہ اللہ اس کو سزادے گا تو اللہ تعالیٰ نے اس کو اس کی وجہ سے معاف فرمادیا۔

اور اہل اجتہاد میں جو تاویل کرنے والا ہو اور رسول اللہ ﷺ کی اتباع کا جذبہ رکھتا ہو اور اس کا حریص ہو تو ایسا شخص تو اس جاہل شخص سے کہیں زیادہ مغفرت کا مستحق ہے۔<sup>(۱)</sup>

شیخ محمد بن صالح بن شیمین فرماتے ہیں: اگر کوئی یہ کہے کہ تم لوگ اہل تاویل کی تکفیر یا تفسیق کرتے ہو؟ تو ہم کہیں گے: تکفیر و تفسیق کا معاملہ ہمارے ہاتھوں میں نہیں ہے بلکہ وہ اللہ تعالیٰ اور اس کے رسول ﷺ کے سپرد ہے، یہ معاملہ بھی احکام شرعیہ میں سے ہے جن کا مرجمع کتاب و سنت ہیں اس لئے اس مسئلہ میں انتہائی احتیاط چاہئے، اس لئے تکفیر و تفسیق اسی کی کی جائے گی جس کے کفر یا فرقہ پر کتاب و سنت دلالت کریں، اور جس مسلمان کا ظاہر حال اچھا ہو اس کے حق میں اصل یہ ہے کہ اس کے اسلام کو باقی مانا جائے اور اس کی ثقاہت کو بھی یہاں تک کہ دلیل شرعی کی بنیاد پر اس کے حق میں یہ ثابت

ہو جائے کہ وہ اس عنوان و صفت سے خالی ہے، اور اس کی تکفیر یا تفسیق میں تسائل جائز نہیں ہے اس لئے کہ اس میں دو بڑے محدود (ممنوع امر) ہیں: ایک تو (غلط) حکم لگانے کی وجہ سے اللہ پر جھوٹ گزھنا، اور جس پر حکم لگایا جائے اس کے حق میں بھی کہ وہ جس و صفت سے بری و پاک ہے اس کو اس کے ساتھ متصف کیا جا رہا ہے۔

دوم اگر وہ شخص اس کے الزام اور ثابت کردہ عیب سے بری ہے تو خود اس (تکفیر و تفسیق کرنے والے) میں یہ عیب ثابت ہو گا اس لئے کہ صحیح مسلم<sup>(۱)</sup> میں آیا ہے، عبد اللہ بن عمر و رضی اللہ عنہما روایت کرتے ہیں کہ نبی ﷺ نے فرمایا ہے:

”جب کوئی آدمی اپنے بھائی کی تکفیر کرتا ہے تو اس تکفیر کے ساتھ دونوں میں سے ایک لوٹتا ہے“<sup>(۲)</sup>  
اور ایک روایت میں ہے:

”اگر جس شخص کو کافر کہا جائے وہ ایسا ہے (یعنی کافر ہے) تو تھیک ہے ورنہ تکفیر خود اس (کافر کہنے والے) کی طرف لوٹتی ہے۔“<sup>(۳)</sup>

(۱) مسلم، کتاب الایمان، باب بیان حال من قال لاتحیۃ المسلم یا کافر، ۱/۹۱، حدیث (۱۱۱)

(۲) ایضا۔ (۳) ایضا۔

نیز مسلم میں حضرت ابوذر رضی اللہ عنہ کی روایت ہے کہ نبی ﷺ نے فرمایا:  
 ”جس آدمی نے کسی کو کفر کے ساتھ (یعنی یا کافر کہہ کر) پکارا یا یہ کہا: یہ اللہ  
 کا شتم ہے، حالانکہ وہ شخص ایسا نہیں ہے تو یہ بات کہنے والے پر لوٹے گی“<sup>(۱)</sup>  
 ان سب باتوں کی وجہ سے کسی مسلمان پر کفر یا فتنہ کا حکم لگانے سے پہلے  
 دو باتوں میں غور کرنا اور ان کو دیکھنا ضروری ہے:  
 ایک تو کتاب یا سنت سے اس بات کی دلیل کہ جس امر کی وجہ سے حکم لگایا  
 جا رہا ہے وہ کفر یا فتنہ ہے۔

دوسرے اس حکم کا معین قائل یا فاعل پر یوں منطبق ہونا کہ تکفیر و تفسیق کی  
 شرطیں اس کے اندر پورے طور پر پائی جائیں اور موافع بھی نہ پائے جائیں،  
 اور ان شرطوں میں اہم یہ ہے کہ وہ شخص اپنی اس مخالفت کو جانتا ہو جس کی وجہ  
 سے وہ کافر یا فتنہ قرار پا رہا ہے، اس لئے کہ اللہ تعالیٰ فرماتے ہیں:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَى  
 وَيَتَّبِعْ غَيْرَ سَبِيلِ الْمُؤْمِنِينَ نُولَهُ مَا تَوَلَّ وَنَصُلِهُ  
 جَهَنَّمَ وَسَاءَتْ مَصِيرًا﴾ (التساء: ۱۱۵)

اور جو شخص رسول کی مخالفت کرے گا بعد اس کے کہ امر حق اس کو ظاہر ہو چکا تھا اور مسلمانوں کا راستہ چھوڑ کر دوسرے راستے پر ہولیا تو ہم اس کو جو کچھ وہ کرتا ہے کرنے دیں گے اور اس کو جہنم میں داخل کریں گے اور وہ بڑی جگہ ہے جانے کی۔

نیز ارشاد ہے:

﴿وَمَا كَانَ اللَّهُ لِيُضْلِلَ قَوْمًا بَعْدَ إِذْ هَدَاهُمْ حَتَّىٰ  
يُبَيِّنَ لَهُمْ مَا يَتَّقُونَ إِنَّ اللَّهَ بِكُلِّ شَيْءٍ عَلِيمٌ۝ إِنَّ  
اللَّهَ لَهُ مُلْكُ السَّمَاوَاتِ وَالْأَرْضِ يُحْيِي وَيُمِيتُ وَمَا  
لَكُمْ مِنْ دُونِ اللَّهِ مِنْ وَلِيٌّ وَلَا نَصِيرٌ﴾  
التوبہ: ۱۱۵، ۱۱۶۔

اور اللہ تعالیٰ ایسا نہیں کرتا کہ کسی قوم کو ہدایت کے بعد گمراہ کر دے جب تک کہ ان چیزوں کو صاف صاف نہ بتلا دے جن سے وہ بچتے رہے، پیشک اللہ تعالیٰ ہر چیز کو خوب جانتے ہیں۔ اور بلاشبہ اللہ ہی کی سلطنت ہے آسمانوں اور زمین کی، وہی جلاتا ہے اور وہی مارتا ہے اور تمہارا اللہ کے سوانہ کوئی یار ہے نہ مددگار۔

اسی لئے اہل علم نے کہا ہے کہ فرائض کا منکر اگر نو مسلم ہو تو اس کی تکفیر نہیں کی جائے گی جب تک کہ بات اس کے لئے واضح نہ کر دی جائے۔

اور ایک مانع یہ بھی ہے کہ کفر یا فتنہ کی بات آدمی سے اس کے ارادہ کے بغیر واقع ہو جائے تو اس کی کئی صورتیں ہیں جن میں یہ بھی ہے کہ اس کو اس بات پر مجبور کیا جائے اور اس اکراہ و زبردستی کی وجہ سے وہ اس کو کرے، راضی خوشی نہ کرے، تو اس کی تکفیر نہیں کی جائے گی، اس لئے کہ اللہ تعالیٰ فرماتا ہے:

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌ بِالإِيمَانِ وَلَكِنْ مَنْ شَرَحَ بِالْكُفْرِ صَدَرًا فَعَلَيْهِمْ غَضَبٌ مِنَ اللَّهِ وَلَهُمْ عَذَابٌ عَظِيمٌ﴾ (آل خل: ۱۰۶)۔

جو شخص ایمان لانے کے بعد اللہ کے ساتھ کفر کرے مگر جس شخص پر زبردستی کی جائے بشرطیکہ اس کا قلب ایمان پر مطمئن ہو لیکن ہاں جو جی کھول کر کفر کرے تو ایسے لوگوں پر اللہ کا غصب ہو گا اور ان کو بڑی سزا ملے گی۔

ایک مانع یہ بھی ہے کہ آدمی کی صحیح فکر و سوچ پر کسی وجہ سے تالا لگ جائے اور اس کی سمجھ میں نہ آئے کہ وہ کیا کہہ رہا ہے، خواہ یہ خوشی کی زیادتی کی وجہ

سے ہو یا نج خوف کی زیادتی کی وجہ سے یا کسی دوسری وجہ سے۔  
اس کی دلیل مسلم کی روایت ہے کہ حضرت انس رضی اللہ عنہ کہتے ہیں کہ  
نبی ﷺ نے ارشاد فرمایا:

”بندہ جب توبہ کرتا ہے تو اللہ بندے کی توبہ سے اس شخص سے کہیں زیادہ خوش ہوتا ہے جو اپنی سواری کے ساتھ صحراء میں ہو اور اس کی سواری بھاگ جائے، اس آدمی کا کھانا پینا سب اسی سواری پر ہو، وہ اس سے ما یوس ہو جائے اور ما یوس ہو کر ایک درخت کے پاس آئے اور اس کے سائے میں لیٹ جائے اور سواری سے بالکل ما یوس ہو چکا ہو، اسی حال میں ہو کہ اچانک سواری اس کے پاس آ کر کھڑی ہو جائے، وہ اس کی نکلیں پکڑ لے اور خوشی کی زیادتی میں کہے: اے اللہ! تو میرا بندہ ہے اور میں تیرا رب ہوں، خوشی کی زیادتی کی وجہ سے اس نے ایسا کہا“<sup>(۱)</sup>

اسی سے ہمارے لئے تکفیر کے مسئلہ میں اہل علم کا کلام (اس کی وجہ) اور تکفیر کے شرعی ضوابط کی وضاحت ہو جاتی ہے۔ واللہ اعلم۔

(۱) القواعد المعنی فی صفات اللہ الحکیمیٰ ۱۱۹ تا ۱۲۱، حدیث کو امام بخاری (۷/۱۳۶) نے کتاب الدعوات میں اور امام مسلم (۲/۲۰۳) حدیث (۷/۲۷۳) نے روایت کیا ہے (کتاب التوبۃ)

## خاتمه

اس بحث میں جو مسائل زیر بحث آئے ہیں ان سے بہت سے نتائج نکلتے ہیں، جن میں سے بعض اہم نتائج حسب ذیل ہیں:

۱- قبر پرست مبتدعین کے رد اور شرک نیز اس کی انواع وسائل کے بیان میں اور اسلامی معاشرہ میں اس کے مظاہر و شکلوں کے بیان میں علماء حنفیہ کی بھی قابل قدر روشنیں و خدمات پائی جاتی ہیں۔

۲- بہت سے مسلمان توحید کی حقیقت سے جاہل اور ناواقف ہیں، اس لئے وہ شرک کی بہت سی اقسام میں اس طرح پھنسنے ہیں کہ خود ان کو اس کا علم نہیں۔

۳- بعض مسلمانوں کے نزدیک شرک کا مفہوم صرف یہ ہے کہ پتھر اور درخت و بت کی پوچھائی جائے، چنانچہ وہ اللہ کے ساتھ طاعت، تابعداری، محبت اور عبادت میں شرک کرنے لگے، اور یہ بات ان میں صرف اس وجہ سے آئی ہے کہ وہ عبودیت اور شرک کی حقیقت کو نہیں جانتے۔

۴- شرک اپنی جملہ صورتوں اور شکلوں کے ساتھ انسان کی بے وقعتی اور تزلیل ہے اس لئے کہ اس کے نتیجے میں انسان کو مخلوقات کے سامنے جھکنا پڑتا ہے اور دوسرے انسانوں کی بندگی و عبادت کرنی پڑتی ہے جبکہ وہ لوگ کسی

نقسان و نفع کے مالک نہیں اور نہ ہی موت و حیات اور دوبارہ زندہ کرنے کے مالک ہیں۔

۵- شارع نے اس بابت انتہائی احتیاط سے کام لیا ہے کہ آدمی سے کوئی ایسا قول یا فعل یا ارادہ صادر ہو جو شرک قرار پائے یا شرک کا ذریعہ بن جائے۔

آخری بات یہ ہے کہ یہ ایک بے مایہ کی سعی و کوشش ہے، لہذا اس میں خلل و نقച کا پیلا جانا ضروری ہے، اس لئے کہ قصور و عیب تو مخلوق کی صفت ہی ہے، مجھے محترم قارئین سے امید ہے کہ وہ ہر خلل و نقച میں معذور سمجھیں گے۔

اور اللہ سے میں دعا کرتا ہوں کہ یہ عمل خالص ان کی رضا کے لئے ہو اور وہ ہم سب کو اپنی کتاب کی ہدایت پر چلنے کی اور رسول ﷺ کی سنت کو اپنانے کی توفیق عطا فرمائے۔

صلی اللہ وسلم علی نبینا محمد، واللہ من وراء  
القصد، وهو حسبنا ونعم الوکيل، وآخر دعوانا أن  
الحمد لله رب العالمين۔

## فہرست

صفحہ	محتوا
۳	مقدمہ:
۷	بحث اول: علماء حنفیہ کے نزدیک شرک کی تعریف
۱۶	بحث دوم: علماء حنفیہ کے نزدیک شرک کی اقسام
۳۰	بحث سوم: شرک کے وسائل جن سے علماء حنفیہ نے توحید کے پہلو کی حفاظت کے لئے ڈرایا ہے
۳۳	بحث چہارم: شرک کے کچھ نمونے جن سے علماء حنفیہ نے ڈرایا ہے
۳۴	شرک کے مظاہر اور اس کی مختلف شکلیں
۵۱	الل جاہلیت کے شرک کی حقیقت اور ان کی گمراہی
۵۱	شرک کے خصائص و اعمال
۵۲	علم عام و محیط اللہ تعالیٰ کے خصائص میں سے ہے
۵۵	مطلق تصرف اور قدرت کاملہ اللہ کے خصائص میں ہے
۵۶	اعمال عبادت اور ان کے شعائر اللہ کے ساتھ خاص ہیں
۵۹	عبدیت و مسکنست پر دلالت کرنے والی تعلیم.....
۸۱	خاتمه:

# جهود أئمة الحنفية في بيان الشرك ووسائله

تأليف

الدكتور محمد بن عبد الرحمن الخميس

ترجمة

سعید مرتضی الندوی

(باللغة الأردنية)

وكالة المطبوعات والبحث العلمي  
وزارة الشؤون الإسلامية والأوقاف والدعوة والإرشاد  
المملكة العربية السعودية

١٤٢٥ هـ